

ДА 100-годдзя 3 ДНЯ НАРАДЖЭННЯ Максіма ГАРЭЦКАГА



Беларусь адзначыла 100-гадовы юбілей Максіма Гарэцкага, зоркі першай велічыні ў нашай нацыянальнай літаратуры. І як жа мала ведалі мы да апошняга часу пра гэтага выдатнага пісьменніка, класіка беларускай літаратуры, які стаўся ахвярай сталінізму і загінуў удалечыні ад Бацькаўшчыны, якой прысвяціў усё сваё жыццё і сваю творчасць.

НА ЗДЫМКУ: мемарыяльная дошка, устаноўленая ў Горацкай сельскагаспадарчай акадэміі ў дні святкавання юбілею Максіма ГАРЭЦКАГА.

(Аб святкаванні юбілею М. Гарэцкага расказваецца ў матэрыяле "Скарбы яго жыцця", змешчаным на 6-й стар.).

Помніцца, прыкладна праз год пасля пачатку гарбчоўскай перабудовы любімым пытаннем журналістаў да інтэрв'юруемых было такое: "Што дала перабудова асабіста вам?" Калі такое пытанне я задала сабе самой, адказ знайшоўся хутка — кнігі. Магчыма, прачытаць забароненыя да гэтага творы М.Гарэцкага, дзённік Б.Мікуліча, "Тутэйшыя" Я.Купалы, "Архіпелаг ГУЛАГ" А.Сал-

"Прыніканыя і зняважаныя" Дастаеўскага. Але ж заўсёды ў цяжкія часы, калі трэба было знайсці адказы на самыя важныя пытанні быцця, людзі звярталіся за парадамі да пісьменнікаў.

А што ж дзяржаўныя выдавецтвы? Дзе наша родная беларуская літаратура і як адчувае сябе нацыянальная кніга ў новых эканамічных умовах? Штосьці мне не даводзілася бачыць твораў Кузьмы Чорнага, Янкі Купалы, Івана Мележа ці Янкі Брыля ў камерцыйных кіёсках. Каб знайсці адказы, я адрывалася туды, дзе, на

ЗАКОН АБ МОВЕ

І БЕЛАРУСКАЯ ЛІТАРАТУРА

КОЛЬКІ КАШТУЕ ДЗІЦЯЧАЯ КАЗКА?

жаныцына, "Рэвіем" Г.Ахматавай, "Акаяныя дні" І.Буніна і многае іншае з бясплатнай літаратурнай спадчыны, якая раней была даступная нават "негру старэчых гадоў", але толькі не тым, пра каго і для каго гэта пісалася. На часопісы, у якіх друкаваліся гэтыя творы, у бібліятэках існавала доўгая чарга, а кнігі адразу ж раскупляліся і зачыталіся да дзірачкі.

Гэта быў сапраўды "кніжны бум", калі выдавецтвы не паспявалі друкаваць, а тыражы часопісаў няўхільна раслі. Але ж напатаўшая нас свабода, як, дарэчы, і любая з'ява, мае звычайна паварочвацца да людзей рознымі бакамі, і профіль яе часам аказваецца менш прывабным, чым фас. У шматлікіх кніжных камерцыйных кіёсках пачалі з'яўляцца першыя пастаўкі наступачага рынку. З-за адсутнасці лепшага самым папулярным бестселерам эпохі ранняй перабудовы стаў падручнік Ігара Кона "Увядзенне ў сексалогію". Але ж здаўна-даўён вядома, што друкаванне кніг — гэта такая ж прыбытковая справа, як і друкаванне грошай, і вельмі хутка наш згаладалы кніжны рынак пачаў энергічна насьцяцца. Дэтэктывы Чэйза, Агаты Крысці і Сімянона, выдадзеныя прыватнымі і дзяржаўнымі выдавецтвамі, нягледзячы на высокія цэны, паглыналіся чытацкай масай, як кроплі дажджу распаленай пустыні. Тым часам разнастайныя сумесныя, малыя і іншыя прадпрыемствы і фірмы паступова становіліся на ногі і, хаця вяліся бясконцыя размовы пра дэфіцыт паперы, бесперабойна друкавалі шматтомныя прыгоды неуміручай Анжалі і рабыні Ізаўры, цешылі чытачоў таксама фантастыкай, жахамі і эротыкай, якая часам плаўна пераходзіць у парнаграфію. Што ж, мусіць, гэта заканамерна, і такая літаратура сёння для людзей нешта накшталт наркотыка. Цяжка, напэўна, пасля кашмараў рэальнага жыцця прыйсці дамоў і адкрыць

маю думку, праблем з беларускай кнігай быць не магло, дзе заўсёды ў першую чаргу з'яўляліся новыя беларускія выданні ад класікаў да кніг пачаткоўцаў, куды трапляла ўсё, што друкавалі беларускія выдавецтвы, — у "Кнігарню пісьменніка". І вось што раскажала мне Галіна Лаба, намеснік дырэктара магазіна.

Зараз многія кніжныя магазіны беларускую літаратуру проста не заказваюць. Ім гэта нявыгадна. Куды больш зручна адкрыць у сябе камерцыйны (ці нават валютны) аддзел і гандляваць парфумай, абуткам. З кніг перавага аддаецца дэтэктывам і фантастыцы — яны прыносяць найбольшы прыбытак і хутчэй раскупляюцца. Мы ж робім усё магчымае, каб па-ранейшаму прадаваць толькі кнігі пераважна беларускія. І зноў сутыкаемся з цяжкасцямі. Мы заказваем выдавецтву кнігу з разлікам на тое, што ёю будуць гандляваць і іншыя магазіны горада, аднак яны, у сваю чаргу, заказваюць усяго па 5—10 экзэмпляраў выдання на беларускай мове. Таму мы за тыдзень прадаём столькі, колькі ў ранейшых умовах хапіла б на год. Да таго ж, паступова змяншаюцца тыражы беларускіх выданняў. Так, "Гісторыя беларускай літаратуры" Максіма Гарэцкага выйшла тыражом 5 600 экзэмпляраў на ўсю нашу незалежную Беларусь. Тры тысячы экзэмпляраў заказала наша кнігарня. Але ж паколькі да нас ідуць усе, хто цікавіцца беларускай літаратурай: студэнты, школьнікі, інтэлігенцыя — за месяц мы практычна ўсё распрадалі. Ва ўсіх цывілізаваных краінах, калі кніга карыстаецца попытам, адразу ж друкуюць яшчэ адзін тыраж. У нас, на жаль, такой практыкі няма. У мінулым годзе мы атрымалі вельмі мала назваў кніг, планы карэктываліся, тэрміны выдання пераносіліся. У апошні час вельмі мала атрымліваем кніг ад выдавецтва "Юнацтва", трошкі больш дае "Мастацкая літаратура".

(Заканчэнне на 7-й стар.).

ПАДЗЕІ ЛЮДЗІ ФАКТЫ

БОЛЬ І ПАМЯЦЬ

Л. КРАЎЧУК ЗНАХОДЗІЦЬ БАЦЬКУ

— Я ўжо ні на што не спадзяваўся... — гэтыя словы сказаў прэзідэнт Украіны Леанід Краўчук у гарадскім пасёлку Акцябрскі, што на Гомельшчыне, на брацкай магіле савецкіх воінаў, сярод якіх ляжыць і яго бацька. — Куды толькі ні звяртаўся, куды толькі ні пасылаў запятанні, адусюль прыходзіла: у архівах такога няма...

І толькі праз сорок восем гадоў падчас падрыхтоўкі абласной “Кнігі памяці” ровенскаму журналісту ўласнаму карэспандэнту “Рабочай газеты” Івану Пашчучку трапілі ў рукі архіўныя дакументы аб загінуўшых земляках. У іх сярод іншых аказалася і прозвішча Краўчука Макара Аляксеевіча. Праверылі — гэта бацька прэзідэнта. Служыў ён радавым у 480-м стралковым палку 152-й Днепрапятроўскай дывізіі. Пасля гібелі ў 1944 годзе пад вёскай Гаць быў пахаваны як неведомы.

Нядаўна прэзідэнт Украіны Леанід Краўчук разам з жонкай і ўнукам наведаў магілу свайго бацькі. Сустрэкалі яго на беларускай зямлі Старшыня Вярхоўнага Савета рэспублікі Станіслаў Шушкевіч, старшыня Гомельскага аблвыканкома Мікалай Вайцянюк, кіраўніцтва Акцябрскага раёна.

Не было падчас гэтага візіту ніякіх міждзяржаўных перагавораў. Былі агульны боль і памяць. Мы жывём побач, мы гінулі на адной зямлі, нам і далей жыць разам...

З АФІЦЫЙНЫХ КРЫНІЦ

ПРЭЗІДЭНТ ЕўРАПЕЙСКАГА БАНКА У МІНСКУ

З аднадзённым візітам у Беларусь пабываў прэзідэнт Еўрапейскага банка рэканструкцыі і развіцця пан Жак Аталі.

Жак Аталі меў сустрэчы ў Нацыянальным банку, МЗС і Міністэрстве фінансаў рэспублікі, знаёміўся з кіраўнікамі міністэрстваў і прадпрыемстваў, меў працяглы тэлефонны размову з Вячаславам Кебічам, быў прыняты Станіславам Шушкевічам.

Вынікам візіту на высокім узроўні стала падпісанне “Мемарандума аб ўзаемаразуменні паміж ЕБРР і Рэспублікай Беларусь”. Дадатак да яго ўключае каля дваццаці праектаў у галіне энергетыкі, транспарту і сувязі. У цэлым падыходы ЕБРР да супрацоўніцтва можна назваць больш рэалістычнымі — у адрозненне ад МВФ і цесна звязанага з ім Сусветнага банка, якія ў якасці папярэдніх умоў высоўваюць жорсткія параметры макразэканамічнай стабілізацыі.

На сустрэчы з журналістамі Жак Аталі заявіў, што задаволены ходам рэформ у Беларусі і бачыць задачу ЕБРР у садзейнічання развіццю рыначных інстытутаў.

МІЖНАРОДНАЯ АРГАНІЗАЦЫЯ

НОВАЕ ПАКАЛЕННЕ ВЫБІРАЕ АЛЬЯНС

Новая міжнародная грамадская арганізацыя — Канфедэратыўны Альянс Маладзёжнай Арганізацыі Аб’яднаных Нацый (КМААН) — зарэгістравана Міністам Рэспублікі Беларусь.

КМААН аб’ядноўвае каля 50 маладых людзей з Беларусі, Украіны, Расіі, яны ж з’яўляюцца заснавальнікамі гэтай арганізацыі. Асноўныя задачы Канфедэратыўнага Альянса Маладзёжнай ААН — распрацоўка праектаў па адукацыі, ахове навакольнага асяроддзя і правоў чалавека. Мяркуюцца, што КМААН таксама будзе аказваць дапамогу моладзі ў камерцыйнай дзейнасці і працаўладкаванні.

Дарэчы, грамадскія арганізацыі, падобныя на КМААН, існуюць ужо больш чым у 30 краінах свету. Цэнтр міжнародных маладзёжных аддзяленняў ААН знаходзіцца ў Амстэрдаме, адтуль жа фінансуюцца асноўныя праекты арганізацыі.

РЭЛІГІЯ

СВЯТАЯ ВАДА НЁМАНА

Пасля амаль паўвекавага забыцця ў Гродне адноўлена папулярная сярод праваслаўных традыцыя па асвячэнню вады ў Нёмане. У свята Багаўлення вялікая група веруючых зрабіла сюды хрэсны ход, у час якога настаяцель храма Прападобнага Сергія Раданежскага Аляксандр Чантарог тройчы акунуў у раку Святы Крыж. Словамі малітвы ён напамінуў прысутным аб тым, што чын асвячэння вады здзяйсняецца ў гонар прыняцця хрышчэння Ісусам Хрыстом.

Вяртаюцца не толькі неапраўдана забытыя святы і традыцыі, але і разбураныя ў эпоху бязбожжа святыні. Зноў звоняць званы ў пабудаванай яшчэ ў XII стагоддзі Барысаглебскай (Каложскай) царкве, Брыгіцкім касцёле, комплексе будынкаў Калядні-Багародзіцкага жаночага манастыра. На тэрыторыі вобласці дзейнічаюць 140 каталіцкіх, 123 праваслаўных, 30 пратэстанцкіх, 7 мусульманскіх, па адной іўдзейскай, новаапостальскай і грэка-каталіцкай абшчыне.

Рашэннем Сінода Беларускага Экзархата адноўлены Гродзенская і Навагрудская епархіі. Раней палам рымскім зацверджаны сан епіскапа Гродзенскага для рымска-каталіцкай царквы.

КУЛЬТАВАЯ УСТАНОВА



Гэты велічны будынак у Брэсце будзе складацца з двухпавярховай царквы, вышыня якой да пачатку крывка на купале — 42 метры, і званіцы, якая ўзнімаецца на 52 метры. Праект храма распрацаваны мясцовымі дойлідзямі на чале з Юрыем Лауроўскім. А ўзводзіць яго мяркуецца метадам народнай будовы на грошы, сабраныя веруючымі. Гэта будзе Свята-Васкрасенскі храм.

НА ЗДЫМКУ: так будзе выглядаць новы храм у Брэсце.

РАШЭННІ МІНГАРВЫКАНКОМА

НА ПРАЕЗД —

ШОСТУЮ ЧАСТКУ ЗАРПЛАТЫ

Менш за паўгода пратрымаўся трохрублёвы тарыфы на праезд у пасажырскім транспарце сталіцы Беларусі. Выканком гарсавета вырашыў з 1 сакавіка 1993 года ўзняць іх да пяці рублёў за паездку на кожным відзе транспарту (акрамя таксі). Адпаведна павысіцца і кошт месячных праязных білетаў. Самы дарагі будзе (на ўсе віды) каштаваць патэнцыяльнаму пасажыру паўтысячы рублёў, што складае шостую частку афіцыйнай мінімальнай зароботнай платы ў рэспубліцы.

...І ЗА РУБЛІ ТАКСАМА

Рэспубліка сёння сутыкнулася з праблемай недахопу беларускіх грошай, якія ў народзе празвалі “зайцамі”. Менавіта толькі за іх магазіны прадавалі насельніцтву харчовыя тавары.

І вось Мінгарвыканком прыняў рашэнне дазволіць набываць харчовыя вырабы і за расійскія рублі. Праўда, часова, да 1 красавіка 1993 года.

Навіна і прыемная, і не. З аднаго боку, расшырацца магчымасці пакупнікоў, якія частку зарплат атрымліваюць грашыма былога Саюза. З другога, ёсць апасенні, што госці з блізкага замежжа скарыстаюць гэта рашэнне, каб добра “пачысціць” магазіны Беларусі, дзе харчовыя тавары яшчэ пакуць каштуюць танней, чым у Расіі ці Прыбалтыцы.

ЮБІЛЕІ



Перамогай на міжнародным фестывалі ў горадзе Брно адзначыў сваё дваццаціпяцігоддзе тэатр пантамімы “Мім” віцебскага Дома культуры Беларускага таварыства глухіх. Акцёры “Міма” прывезлі з Славакіі галоўны прыз.

Дабіцца такога поспеху дапамог калектыву яго няёмны кіраўнік, вялікі энтузіяст заслужаны артыст рэспублікі Баляслаў Сяўко. Тры пакаленні выхаванцаў змяніліся ў тэатры, але па-ранейшаму натхняе кіраўнік хлопчыкаў і дзяўчынак сваёй любоўю да творчасці.

НА ЗДЫМКУ: мімы з “Міма”.

ВАНДАЛІЗМ

КАМУ НЕ ДАЕ СПАЦЬ ВЕЧНЫ АГОЊ?

Зноў загарэўся Вечны агонь на мемарыяльным комплексе, што размешчаны ў парку культуры і адпачынку Пінска. Тут знаходзіцца магіла воінаў Чырвонай Арміі загінуўшых пры вызваленні горада.

Прычына таго, што на працягу пяці дзён агонь не гарэў, — даволі сумная: неведомымі ў адну з начэй была пашкоджана і выкрадзена частка газавага абсталявання, якая сілкавала паломкі. Работнікі газавай гаспадаркі горада ліквідавалі паломку, агонь гарыць, але застаецца пытанне: каму не дае спакою Вечны агонь памяці перад салдацкімі магіламі, тым больш, што замахі на яго рабіліся і раней.

ПАГАДНЕННІ

СУПРАЦЬ ЧАРНОБЫЛЯ — РАЗАМ

Дзяржкамчарнобыль Беларусі і Міністэрства экалогіі, аховы навакольнага асяроддзя і бяспекі атамных рэактараў ФРГ падпісалі пагадненне “Па вызначэнню радыяцыйнай нарузкі на насельніцтва і навакольнае асяроддзе на тэрыторыях Беларусі, што пацярпелі ў выніку аварыі на Чарнобыльскай АЭС”. Згодна з гэтым пагадненнем, плануецца абследаванне раёнаў Гомельскай вобласці з мая па верасень 1993 года.

Нямецкі бок забяспечыць пастаўкі вымяральных тэхнікі. Гэта будзе перасоўная лабараторыя, абсталяваная лічыльнікам выпраменьвання чалавекам (“СЧ”). Урад ФРГ паабяцаў выдзеліць для ажыццяўлення гэтай праграмы 7 мільёнаў нямецкіх марак. Такое абследаванне, якое праводзілася ў 1992 годзе, абышлося 3 мільёны нямецкіх марак. Цяперашняя акцыя з’яўляецца працягам і дасць магчымасць параўнаць даныя аб забруджванні, якія маюць абодва бакі.

ВЕСТКІ АДУСЮЛЬ

У БЕЛАРУСІ створаны свой аичинны аўтамабільны кран. Яго вырабілі мінскія і магілёўскія машынабудаўнікі. Навічок па сваіх параметрах перавысіў вядомы расійскі “Іванец” і складае дастойную канкурэнцыю адна тыпнай замежнай тэхніцы. Кран можа падняць 15 тон грузаў і падаць яго на вышыню 28 метраў.

СКЛАД боепрыпасаў часоў Вялікай Айчыннай вайны знойдзены ў Гомелі. Артылерыйскія снарады аказаліся неведомай канструкцыі, не занесенай ні ў адзін сапёрны каталог свету. Гэты сакрэт удалося паспяхова расшыфраваць групе развіравання, якую ўзначаліў старшы прапаршчык Мікалай Трафімчык. Смертаносны склад удалося ліквідаваць.

ЯШЧЭ адну пазіцыю “адваявала” беларуская мова. У Мінскім метрапалітэне на ёй сталі рабіць аб’явы аб руху электрапоезда, станцыйных прыпынку і інш. Дагэтуль аб’явы рабіліся па-руску і па-беларуску.

ЯК СТАЛА вядома з афіцыйных крыніц, на сённяшні дзень у Рэспубліцы Беларусь акрэдытавана 175 прадстаўніцтваў замежных фірм і арганізацый. Найбольшая колькасць з іх польскія — 58, нямецкія — 30, 11 — амерыканскія і г.д.

ПА ІНІЦЫЯТЫВЕ нямецкага боку ў горадзе Фрыдрыхафене адкрылася выстаўка работ беларускіх майстроў пэндзля і разца, якая карыстаецца вялікім поспехам сярод мясцовага насельніцтва, яе наведаў бургамістр горада Відман.

ГУМАНІТАРНАЯ дапамога, 1 500 тон бульбы, прывыла ў Беларусь з Італіі. Прадаецца яна насельніцтву танней за сваю, беларускую. Кілаграм каштуе 30 рублёў.

“ГРАМАДЗЯНСКІМ” стаў былы Дом афіцэраў у Сморгоні пасля вываду адсюль ракетнага падраздзялення. У будынку будзе школа мастацтваў.

З НАШАЙ ПОШТЫ

УРЭЗВАЕМ ДУШЭУНЫ СВЕТ

Добры дзень, шанюная рэдакцыя!
Вырашыў падзяліцца сваімі меркаван-
нямі па пытаннях нацыянальнага адра-
джэння.

Менавіта ўсеагульная нацыянальная
адукацыя можа быць надзейным срод-
кам адраджэння і ўмацавання свядо-
масці свайго народа. Калі мы звернемся
да вопыту брацкіх школ на Беларусі, то
заўважым, што яны паспелі шмат
зрабіць у супрацьстаянні каталіцызму і
апалячванню. Па сваёй прыродзе
брацкія школы з'яўляюцца дэмакратыч-
нымі. За свой кошт яны вучылі і бедных,
і багатых, прычым навучанне і выхаванне
вялося на роднай мове.

Напрыклад, педагог-гуманіст Каменскі
з усіх складаных духоўна спадчыны
вышэй за ўсё цаніў роднае слова. На
роднай мове, лічыў ён, лепш і хутчэй
засвойваюцца ўсе прадметы ў школе.
Школу роднай мовы ён параўноўваў з
летам, яго спелымі каласамі і некато-
рымі раннімі пладамі, а "матчыну шко-
лу" — з красамоўнай вясной, упрагожа-
най пупышкамі і кветкамі розных вода-
раў.

Нам трэба вучыцца выхоўваць нашых
дзяцей з малых год нацыянальнай самас-
вядомасці. Ім трэба чытаць фальклор-
ны творы, байкі, казкі, легенды, па-
данні, апавяданні пра жывельны і
раслінны свет Беларусі. Лічу, што ме-
навіта чытанне і расказванне дзецям тва-
раў фальклору, блізкага да ўмоў самога
акаляючага жыцця, лепш і хутчэй
развівае ў іх звычкі па авалоданні роднай
мовы.

Нормай для складання правілаў новай
мовы павінна быць раней вывучаная ў
маленстве родная мова. Калі мы ўсур'ез
імінемся да рэальна суверэннай адука-
цыі, якая павінна стаць адлюстраваннем
гісторыі і культуры, увасабленнем спе-
цыфікі нацыянальнага жыцця беларусаў,
то гэта магчыма правесці ў жыццё толькі
па кніжках і падручніках на роднай мове,
якія нам, як паветра, неабходна ства-
раць напрыканцы XX стагоддзя. Без кні-
чытанак, без навуковых кніг на роднай
мове дзіця не зможа навучыцца думаць,
размаўляць, пісаць на ёй.

А беларускіх кніжак у нас якраз і не
хапае, а калі яны ёсць, то дрэннага зме-
сту і якасці. Маўляў, не хапае паперы.
Але ж паперы хапае на фантастыку і
эзтэтыку, хапае яе і на шматлікую пар-
награфічную прадукцыю, якая запла-
ніла нашу Беларусь.

Нам, беларусам, трэба пазбаўляцца ад
шырока распаўсюджанага нігілістычнага
погляду на родную мову, а значыць і на
сапраўдную нацыянальную школу. Чым
раней мы забяспечым школы белару-
скай юніакай, тым хутчэй прыродзем і на
нармальнае выкладанне па-беларуску. У
пытаннях выдання падручнікаў і дапа-
можнікаў на беларускай мове неабход-
на зыходзіць са станоўчага вопыту вы-
дання такой літаратуры і беларусізацыі
20-х гадоў, калі яна была аб'яўлена
"ударнай справай" дзяржаўных і партый-
ных органаў, Наркамата асветы Бела-
русі.

Мы напрыканцы XX стагоддзя яўна ад-
стаем ад сваіх продкаў часоў Ф.Скары-
ны і С.Буднага, якія так дбалі пра засна-
ваную на этнакультурных каштоўнасцях
беларускага народа адукацыю. Нездар-
ма пры параўнальным аналізе тагачас-
нага адносін грамадства і асветнікаў на
землях Беларусі да роднай мовы і пад-
ручнікаў на ёй вельмі моцна пераконва-
ешся, што пакінутая ім педагогічная
спадчына надзвычай каштоўная для нас,
нашчадкаў, і можа з'яўляцца прыкладам
гуманістычнага стаўлення да роднага
слова і нацыянальнай школы. Нашы да-
лекцыя продкі навучыліся не толькі друка-
ваць добрыя кніжкі, але і будаваць
сістэму народнай адукацыі на цвёрдым
нацыянальным падмурку.

Сёння ў галіне народнай адукацыі, як і
ў іншых сферах жыцця рэспублікі,
набірае размах беларусізацыя, робяцца
першыя канкрэтныя крокі па стварэнні
нацыянальнай школы, зусім правамерна
сцвярджаюцца прыярытэты роднай мо-
вы ў школе і грамадстве.

Рашуча не згодны з думкай аб ушчам-
ленні рускай мовы, якое быццам бы

ўчыняецца ў нас. Калі і ёсць гвалт, дык
над роднай мовай. Менавіта руская мова
чамусьці ў суверэннай Беларусі ўсё яш-
чэ адчувае сябе поўнай гаспадыняй, а
беларуская — на правах Папялушкі. Ру-
ская мова пусціла ў нас надзейныя ка-
рані, бо належаць нацыі, эканамічна
больш магутнай і шматлікай, чым наша.

Час на выкладанне гісторыі былога
СССР ці геаграфіі ў сучаснай беларускай
школе значна перавышае час на
гісторыю і геаграфію суверэннай Бела-
русі. Прыкра, што апошнія два прадме-
ты яшчэ і сёння ў школах рэспублікі
выкладаюцца на рускай мове.

Нам неабходна нарэшце цалкам у шко-
лах аддаць перавагу нацыянальнай мове,
пачынаючы з дзіцячых садкоў і пачатко-
вых класаў. Улічваючы тое, што мы,
беларусы, амаль поўнаасцю жывём усё
ж такі ў рускім моўным асяроддзі, лічу,
замест рускай мовы ў 1-4 класах трэба
ўвесці адну з замежных (нямецкую ці
англійскую як найбольш істотныя для
нашага цывілізаванага развіцця).

Калі мы сапраўды хочам стварыць на-
цыянальную школу, то адным з крокаў
да гэтага ёсць выкладанне замежных
моў у нашых школах на аснове белару-
скай. Тады б мо меней было ў нас
перакладаў з замежных моў на нашу
праз пасрэдніцтва рускай, з чаго
дасціжна неж пасмяяўся Расул Гамза-
таў, будучы аднойчы ў Мінску, маючы
на ўвазе пераклад беларусамі яго тва-
раў з аварскай. Тады б не займалі прад-
стаўнікі нашага ўрада ў Навагрудку, што
для палякаў Міцкевіч тое ж, што для
беларусаў — Пушкін...

Спашлюся на аўтарытэт слыннага сына
нашага народа, які, на жаль, пакінуў
Бацькаўшчыну на 26-м годзе жыцця.
М.Багдановіч пісаў: "Устраняючы бела-
рускую мову са школы, мы вядзем да
растраты вынікаў аграмаднай, шматля-
ковай духоўнай работы цэлага народа,
збіваем думку дзіцяці са звыклых
псіхалагічных сцяжынак і груба
ўрэзваем яго душэўны свет; уводзячы
ж мову вялікарускую, мы ставім на яго
шляху шэраг перашкод, засяляем яго
псіхіку вобразамі змярцвелымі, няяс-
нымі і ў многіх выпадках зусім недарэ-
чнымі. Пры такіх варунках карыстацца
вялікарускай мовай замест беларускай
можна толькі на шкоду дзіцяці, што
асабліва можна сказаць пра першапач-
атковыя ступені навучання".

Нам трэба пазбаўляцца ад стэрэатыпаў
у падыходах да беларускай гісторыі.
Апеляюцца да нашага славянскага паход-
жання і аднасці найчасцей ужываецца
імперскай расейскай нацыяй у сваіх ка-
рысных інтарэсах.

Славянскі свет наогул моцна падзелены
на каталіцкі і праваслаўны, на прыналеж-
насць да заходняй ці ўсходняй
цывілізацыі — і з гэтай аб'ектыўнай рэ-
альнасцю беларусам трэба лічыцца. А
таму лепей пакінуць нашу
псеўдаеднасць з расейцамі этнографам
і дыялектолагам, перастаючы прыму-
шаць айчынных гісторыкаў адшукваць
штучнае культурна-гістарычнае
адзінства паміж беларусамі і расейцамі,
балгарами і палякамі. Параўнаць нават
можна льюіца і камара, але ці трэба гэта
для праблем сусветнай цывілізацыі?

Гісторыя Беларусі не можа быць
гісторыяй "старэйшага брата".
Справа нацыянальнага адраджэння —
пачасная справа кожнага свядомага бела-
руса на Бацькаўшчыне, кожнага
Інтэлігента з вялікай літары. Каб не атры-
малася так, што суайчынікі за мяжой за
XX стагоддзе зрабілі больш для белару-
скасці, чым мы на роднай зямлі. На-
шчадкі нам не даруюць такой абьяжа-
васці і апатыі, хоць ужэ слышчэ нам у
цывілізаваным свеце талерантным пле-
менем, пра існаванне якога мала хто
ведае нават з ліку замежных прафеса-
раў.

Жыве Беларусь! А жонь яна можа
толькі тады, калі назаўсёды паселіцца ў
нашых сэрцах, а не толькі фармальна ў
пашпартаце, палкая свядомасць таго, што
я — беларус.

Кастусь КАРНЯЛЮК,
настаўнік СШ N 73 г. Мінска.

ГЕРАІЗМ ВЫШЭЙШАГА ГАТУНКУ

НЕ ўМОЎНА, А ГІСТАРЫЧНА!

У інтэрв'ю газете "Голас
Радзімы" 11 лютага старшыня Вяр-
хоўнага Савета Рэспублікі Беларусь
Станіслаў Шушкевіч заявіў: "Мы
пакуль што толькі ўмоўна існуем як
нацыя". Хочацца зразумець сказа-
нае, але ні з гістарычнага, ні з наву-
ковага, ні з бытавога ракурсаў не
ўспрымаецца гэтая тэза. А яна ж
будзе выкарыстана тымі, хто не
ўспрымае праблемы Адраджэння,
суверэннасці, дзяржаўнасці белару-
саў.

Агульнавядома, што нацыі
існуюць аб'ектыўна, гістарычна.
Беларуская нацыя належыць да
найбольш старажытных. Наша
культура, навука развіваліся сама-
бытным шляхам і зрабілі важкі
ўплыў на развіццё культур суседніх
народаў, беручы і ад іх усё карыс-
нае.

Можна было б так адчуваць не
реагаваць на прыведзеную тэзу, каб
у далейшых адказах мы бачылі кан-
крэтныя дзеянні нашага ўрада па
выспяванню беларускай нацыі, па
"пераводу" яе ад "умоўнага
існавання" да рэальна
цывілізаванага. На жаль, мы бачым
толькі канстатацыю рэзерваўна-
га стану аўтахтоннага насельніцтва
Беларусі. Тое, што з перыядычных
выданняў, якія атрымліваюць дата-
цыю ўрада, 92 працэнты руска-
моўныя, і журналісты "па-руску га-
вораць і пішуць лепш, чым па-бела-
руску", вядома ўсім, хто быў у Бела-
русі нават праездам. Нас, белару-
саў, цікавіць, чаму дзяржава фак-
тычна вядзе антынацыянальную
палітыку. Лепшы доказ — згада-
ныя 92 працэнты. Узнікае лагічнае
пытанне: навошта беларусам такі
ўрад, які не забяспечвае натураль-
нае, цывілізаванае развіццё нацыі?

Выданне газет для 10 мільёнаў бела-
русаў на іх роднай мове, забяспя-
чэнне школьнікаў-беларусаў пад-
ручнікамі на роднай мове, наогул
стварэнне роднамоўнага, нацыя-
нальнага беларускага асяроддзя ў
грамадстве, у сродках масавай
інфармацыі для ўрада Рэспублікі
Беларусь пакуль невырашальная
праблема. Улічваючы гэта, можа бе-

ларусам звярнуцца за дапамогай да
супольнасці свету, да ААН па абаро-
не правоў цэлай нацыі ў адпавед-
насці з нормамі і законамі развіцця
цывілізацыі, з Дэкларацыяй аб пра-
вах чалавека?

Адраджэнне беларускай нацыі
патрабуе адкінуць штампы (якімі
надзялілі беларусаў нашы за-
ваёўнікі), што ўвайшлі ў шырокі
ўжытак і не маюць рэальнага сэнсу.
На першае месца ставіцца такая ры-
са беларусаў, як талерантнасць.
Так, беларусы цярылівыя, але гэта
цярылінасць не рабская, а
цярылінасць гераічная; тры ста-
годдзі нашы заваёўнікі і з захаду, і з
усходу праводзілі палітыку на
асіміляцыю беларусаў; імкнуліся і
працягваюць сёння ператвараць бела-
руса альбо ў рускага, альбо ў па-
ляка. І вось у гэтых умовах беларус
застаўся беларусам. Гэта і ёсць ге-
раізм вышэйшага гатунку. Ганаро-
вымі сведкамі былі, ёсць і будуць на-
шы духоўныя апосталы сярэднявеч-
ча і нашага часу. Нагадаем рух мо-
ладзі "Талака" за нацыянальнае
Адраджэнне ў 80-я гады і БНФ "Ад-
раджэнне".

Беларуская талерантнасць — гэта
пакуль што не асэнсаваная
іншымі народамі форма барацьбы
на генетычным, інтэлектуальным і
фізічным узроўнях за сваё выжы-
ванне і захаванне беларускай на-
цыі. Наша талерантнасць — гэта
не рабская цярылінасць, а мужная
высакародная цярылінасць у ба-
рацьбе на працягу стагоддзяў.
"каб людзьмі звацца". Беларус ста-
годдзямі ідзе па цярыстым шляху
да сваёй зараначкі — незалежнай,
поўнаасцю самастойнай дзяржавы,
у якой жыццё будзе наша — бела-
рускае, як у Расеі — расейскае, у
Нямеччыне — нямецкае, у Японіі
— японскае. І як мы пабудуем дзяр-
жаву Беларусь, тады нашу нацыя-
нальную рысу — талерантнасць
народы свету будуць вывучаць як
беларускі феномен (ёсць жа японскі
феномен). А пакуль, беларусы, яд-
найцеся і талерантна змагайцеся за
дасягненне палітычнай і экан-
амічнай свабоды, самастойнасці,
беларускай гістарычнай дзяр-
жаўнасці.

Мікола САВІЦКІ,
старшыня Мінскай гарадской рады
ТБМ імя Ф.Скарыны, прафесар.

РЭЦЭНЗУЕМ ПРАЦЫ СЯБРОЎ МАБ

НЕЗАЛЕЖНАСЦЬ БЕЛАРУСІ: ПОГЛЯД З ЗАХАДУ

На самым пачатку гэтага года ў Англіі
выйшла з друку грунтоўнае паліталогічнае
даследаванне "Нацыі і палітыкі ў дзяржавах
мінулага СССР". Кніжка падзелена на са-
мастойныя раздзелы, у кожным з якіх
аналізуецца палітычнае становішча асобных
нацыяў. Раздзел, прысвечаны Беларусі,
напісаны прафесарам палітычных навук
Каліфарнійскага ўніверсітэта Майклам Ур-
банам і шырока вядомым амерыканскім
беларусам доктарам Янкам Запруднікам.
Яго назва — "Беларусь: доўгі шлях да на-
цыянальнага стаўлення".

На пачатку раздзела аўтары спыняюцца на
гісторыі станаўлення нацыянальнай ідэі на
Беларусі, сцвярджаюць, што багатая
гісторыя нашага краю па-рознаму
інтэрпрэтавалася ў залежнасці ад таго, хто
пра яе пісаў: палікі, літоўцы, рускія ці самі
беларусы. Аўтары пішуць, што да пачатку
XX стагоддзя новая беларуская культура
ўзрастала пераважна на сляняскім грунце.
Кратка спыніўшыся на рэвалюцыйнай па-
значэнні ў гісторыі беларускага народа
дзеясці газеты "Наша ніва" і Беларускай
Сацыялістычнай Грамады, Майкл Урбан і
Янка Запруднік адзначаюць, што
культура адраджэнскага руху ў Бела-
русі тады было абвешчанае 25 сакавіка
1918 года Беларускай Народнай Рэ-
спублікі. З жалем аўтары канстатуюць,
што абвешчэнне БНР не знайшло моцнай
падтрымкі сярод шырокіх колаў на-
сельніцтва Беларусі, а тагачасныя буржу-
азія і інтэлігенцыя ў большасці сваёй цу-
рапіся беларускіх ідэй.

Час існавання БССР і Заходняй Беларусі
аўтары ацэньваюць ва ўсёй яго супя-
рэчлівасці. З аднаго боку, вынішчэнне
усяго беларускага на тэрыторыі Польшчы,
з другога, неспаспяхоўная палітыка — спач-
чатку беларусізацыі, а пасля (у гадзі
сталінскіх рэпрэсій) русіфікацыі — на абш-
рах БССР. У час другой сусветнай вайны,
падкрэслваюць аўтары, Беларусь панесла
жахлівыя страты. На яе тэрыторыі рэжым
нямецкай акупацыі быў асабліва жорсткі.
Пасля вайны Беларусь, дакладней БССР,
станоўча адрознівала ад іншых рэспублік
тая акалічнасць, што пануючыя колы (пар-
тыяна-дзяржаўная наменклатура) былі вы-
хадцамі з самой Беларусі, пераважна бы-
лі партызанамі. Аднак палітыка, якую яны
праводзілі, была палітыкай русіфікацыі.
М.Урбан і Я.Запруднік падрабязна
апісваюць працэс палітычных зрухаў, які
распаўся на Беларусі ў часы перабудовы
і які ўсе мы добра ведаем. Асабліва ўвага
звяртаецца на ролі БНФ, такіх дзеячаў, як
Васіль Быкаў і Зянон Пазняк.

Аўтары ўстрымліваюцца ад якіх-небудзь
прадказанняў пра будучыню Беларусі.
Але, на іх думку, тое, што зроблена за
апошнія гады ў нашай дзяржаве,
з'яўляецца значным дасягненнем белару-
скага народа.

Юрась ЖАЛЕЗКА,
супрацоўнік Нацыянальнага
навукова-асветнага цэнтру
імя Ф.Скарыны.

X З'ЕЗД БЕЛАРУСКІХ АРГАНІЗАЦЫЙ У АЎСТРАЛІІ

МЭТА — СВАБОДА І НЕЗАЛЕЖНАСЦЬ БАЦЬКАЎШЧЫНЫ

Днямі рэдакцыя атрымала ліст ад нашага суайчынніка Паўлюка Дуброўскага з Аўстраліі, дзе аўтар расказаў пра чарговы з'езд беларускіх арганізацый, якія існуюць на шостым кантыненте. З ягонага расказаў вынікае, што...

...з 19 па 21 студзеня 1993 года ў Беларускай грамадскай доме, што знаходзіцца ў Мельбурне, адбылася гэтая важная ў жыцці аўстралійскіх суайчыннікаў падзея. У з'ездзе ўдзельнічалі прадстаўнікі 9 нацыянальных асяродкаў, прыналежаючы да Федэральнай Рады Беларускіх арганізацый Аўстраліі.

Напачатку з'езда благаславіў айцец А. Грышук. Са справаздачай аб двухгадовай працы выступіў старшыня ўправы Выканаўчага Камітэта Рады А. Груша. Прамоўца асабліва выдзеліў такі накірунак дзейнасці беларускіх асяродкаў, як збор фінансавых сродкаў на дапамогу ахвярам

чарнобыльскай катастрофы. Гэтая дабрачынная акцыя праводзілася ў некалькіх штатах краіны. У Сіднеі яе ажыццяўлялі М. Зуй, М. Ціхан, Плахоцкі, М. Лужынскі, у Мельбурне — П. Гуз, У. Сідлярэвіч, А. Груша і Н. Груша, у Пэрце — Беларускае аб'яднанне і спадар М. Раецкі, у Адэлаідзе — айцец М. Бурнос з Беларускай аўтакефальнай праваслаўнай царквы і Беларускае аб'яднанне. Гурток "Каліна", які дзейнічае пры БАПЦ, зладзіў у Мельбурне вечарыну. Увесь прыбытак ад яе, які склаў 2 тысячы долараў, ён накіраваў у фонд дапамогі Чарнобылю, створаны пры Федэрацыі. У выніку гэтага руху сабрала 37 тысяч долараў, якія затым былі пераказаны Гомельскай абласной бальніцы.

Сход заслухаў справаздачы адказных асоб управы і дэлегатаў. А таксама абраў управу Федэрацыі на наступныя два гады, даручыўшы выконваць гэтыя абавязкі ста-

рому яе складу: старшыні А. Грушы, скарбніку У. Сідлярэвічу.

X з'езд беларускай Аўстраліі прыняў выніковы дакумент — рэзалюцыю. У першым яе пункце гаворыцца: "Для ратавання роднай мовы нашага народа неадкладна ўвесці беларускую мову ва ўсіх навучальных установах Рэспублікі Беларусь". Беларуска мова, лічаць нашы суайчыннікі, павінна быць дзяржаўнай ва ўсіх адміністрацыйных установах, цэрквах і беларускім войску. У ім, войску, трэба паскорыць працы арганізацыі. У рэзалюцыі адзначаецца неабходнасць правядзення рэформаў у міліцыі, банкаўскай сістэме, замены савецкіх назваў гарадоў і вуліц на беларускія, тэрміна "савет" на "рада". Землякі-беларусы ў Аўстраліі выказваюцца за неабходнасць звароту беларускіх этнічных земляў у састаў беларускай дзяржавы, увядзенне прыватнай уласнасці на

зямлю, адраджэнне беларускай нацыянальна-культурнай спадчыны, хрысціянскага і іншых веравызнанняў. Яны заклікаюць падтрымліваць дзейнасць БНФ і Згуртавання беларускай свету "Бацькаўшчына". А са свайго боку Федэрацыя будзе "рабіць захады, каб аўстралійскія дзяржаўныя ўстановы і прыватныя прадпрыемствы аказалі гуманітарную дапамогу беларусам, ахвярам чарнобыльскай атамнай катастрофы".

Матэрыялы з'езда і допісы П. Дуброўскага паказваюць, што нашы суродзічы на аўстралійскім кантыненте не застаюцца абіякавымі да тых працэсаў, што маюць месца на Бацькаўшчыне, але, канешне, прапускаюць іх пры гэтым праз свае ўласныя погляды, свядомасць, даючы адпаведную трактоўку.

Кастусь ШАЛЯСЦОВІЧ.

ПАЗІЦЫЯ ЗБС "БАЦЬКАЎШЧЫНА"

МЫ НЕ СХІЛЬНЫ ПАНІКАВАЦЬ

13 лютага на пасяджэнні Сойма Беларускага народнага фронту "Адраджэнне" была прынята Заява аб няўдзеле гэтай палітычнай арганізацыі ў Першым з'ездзе беларускай свету. Заява была перададзена ў сродкі масавай інфармацыі, па некалькі разоў на дзень паўтаралася па тэлебачанні і радыё пад гучна-сенсацыйным анонсам "Скандал вакол з'езда". Ва ўсім гэтым нельга не адчуць непрывадымай радасці сіл выразнага накірунку, для якіх няўзгодненасць дзейнасці і непаразуменні паміж беларускімі патрыятычнымі арганізацыямі — як бальзам на раны! Таму зразумела іх жаданне паўплываць на грамадскую думку, падаць згаданы факт як штосьці незвычайнае, больш значнае, чым, скажам, Першы сход беларускай блізкага замежжа, які адбыўся ў снежні мінулага года і некаторымі сродкамі масавай інфармацыі быў проста праігнараваны. Цяпер жа, усчынаючы валтузную вакол падзеі, якая датычыць унутраных спраў Народнага фронту і, зразумела, не можа паўплываць на ўжо прынятыя пастановы Рады і Управы ЗБС "Бацькаўшчына", на ўхвалы Першага сходу беларускай блізкага замежжа і XX Сустрэчы беларускай Паўночнай Амерыкі і Канады — гэтага найбольш прадстаўнічага форуму далёкага беларускага замежжа, перакасаваць жаданні тысячаў беларусаў з розных канцоў свету, якія адчуваюць душэўную патрэбу ў моцнай лучнасці з Бацькаўшчынай і жадаюць удзельнічаць ва ўсебеларускім з'ездзе, пра што нельга было і марыць падчас панавання таталітарнай камуністычнай імперыі...

Так, ва ўсіх нас жыве трывога перад магчымай яе рэанімацыяй, і кожны шчыры беларус не можа не адчуваць небяспекі аднаўлення асноўнай палітычнай і ідэалагічнай сілы збанкрутаванай сістэмы — КПСС, паслухмяным прыдаткам якой была КПБ. Аднак мы не схільны ўслед за Народным фронтам панікаваць з выпадку адмены Вяроўчым Саветам Рэспублікі Беларусь часовай забароны КПБ, бо гэта і так не перашкаджала камуністам аб'ядноўвацца ў свае арганізацыі, толькі што пад іншымі назвамі. Ставіць скліканне Першага з'езда беларускай свету, гэтай важнай падзеі агульнанацыянальнага значэння, у непасрэдную залежнасць ад прынятага рашэння наконт Камуністычнай партыі — ці не занадта вялікі гонар для іх, ці не завельмі вялікая ўступка нашым супраціўнікам!

Менавіта сёння, у складаных умовах барацьбы за незалежнасць, за дзяржаўны суверэнітэт Беларусі, за нацыянальнае Адраджэнне, патрэбна яднанне беларускай свету, Бацькаўшчыны з дыяспарай.

Лічым, што з'езд беларускай свету, па-першае, павінен паказаць, наколькі афіцыйнымі органамі Рэспублікі Беларусь выкананы ўхвалы і пажаданні Першага сходу беларускай блізкага замежжа і, па-другое, выпрацаваць такія рашэнні, што былі б істотным гарантам нашага Адраджэння, выбраць прадстаўнічы орган, да думкі якога будучы прыслухоўвацца вышэйшая заканадаўчая і выканаўчая ўлады Беларускай дзяржавы.

Шчыра запрашаем да ўдзелу ва ўсебеларускім форуме ўсіх, незалежна ад поглядаў і перакананняў, у кім б'ецца беларускае сэрца, хто стаіць на грунце нацыянальнага Адраджэння, дзяржаўнай незалежнасці адзінай для ўсіх Маці-Беларусі!

ЗВАРОТ УХВАЛЕНЫ НА ПАСЯДЖЭННІ УПРАВЫ ЗБС "БАЦЬКАЎШЧЫНА" 17 лютага 1993 г.

Удакладняем. Першы з'езд беларускай свету будзе праходзіць у Мінску ў памяшканні тэатра оперы і балета 8—10 ліпеня. Размяшчэнне і рэгістрацыя ў гатэлі "Беларусь" з 5 ліпеня. 6 ліпеня адбудуцца ўрачыстасці ў Нясвіжы і Навагрудку, якія завершацца ўсебеларускім Купаллем, 7 ліпеня адкрыццё Нарачанскага форуму для дзяцей і моладзі беларускага замежжа з адпачынкам, навучаннем і экскурсіямі на працягу двух тыдняў па славетных мясцінах Беларусі. Побыт у Беларусі ўдзельнікаў з'езда і форуму забяспечваецца. Просьба да беларускіх арганізацый і асоб падаваць заяўкі на ўдзел па адрасу:

220053, Беларусь, Мінск, Даўгінаўскі тракт, 52-9. Тэл. і факс: 37-05-44 — Старшыня Рады ЗБС "Бацькаўшчына" Яўген ЛЕЦКА.

Намеснік па далёкаму замежжы — Лявон КАЗЫРА — 38-44-37 /х./.

Намеснік па блізкаму замежжы — Валеры ГЕРАСІМАЎ — 26-63-52 /х./, 20-10-66 /сп./.

ЗБС "Бацькаўшчына" — 27-32-38.

У ПЕРШЫНЮ пра беларускага перакладчыка і выдаўца з Амерыкі Яна Пятроўскага расказала сваім чытачам беластоцкая газета "Ніва" яшчэ ў 80-х гадах. Гэта было кароткае паведамленне, што жыве на Фларыдзе (ЗША) чалавек, які перакладае на беларускую мову старажытнагрэчаскую літаратуру і выдае кніжкі за ўласны кошт. Хочацца спадзявацца, што з цягам часу і ў нас будзе грунтоўна і глыбока

Яшчэ з юначых гадоў у яго праявілася любоў да вывучэння моў. Пра гэта Я. Пятроўскі напісаў у сваёй невялікай кніжачцы "На васьмідзiesiąтыя ўгодкі" (1985 год): "З пачаткамі расейскае мовы я запазнаўся яшчэ ў Слуцку. Перш, адведваючы Манастырскую школу на Траічаных, а пазней два гады хадаў у Прыходскую школу на Юр'еўскай вуліцы. Польскую мову здабываў у часе фармальнае адукацыі, якая дэзва-

У 1962 годзе Ян Пятроўскі пачынае выдаваць газету "Светач Хрыстовае навукі", апошні нумар якой выйшаў у 1966 годзе. Разам выдадзены 24 нумары.

Але самай вялікай заслугай спадара Я. Пятроўскага з'яўляецца тое, што ён першы змог перакласці на беларускую мову і выдаць дыялогі грэчаскага філосафа Платона. У шасці асобных кнігах, якія з'явіліся ў Амерыцы, надрукаваны дыялогі "Абаро-

НАШ ЧАЛАВЕК НА ФЛАРЫДЗЕ

ЯН ПЯТРОЎСКІ — ЛІТАРАТАР, ПЕРАКЛАДЧЫК, ВЫДАВЕЦ



разгледжаны яго жыццёвы і творчы шлях. А пачаўся ён аж 20 студзеня 1905 года ў Слуцку, калі ў сям'і Дзям'яна Адамавіча і Юстыны Андрэеўны Пятроўскіх нарадзіўся сын, якога ахрысцілі Янам. Бацька рана памёр, таму поўным аўтарытэтам і гаспадыняй у доме была маці, а таксама старэйшы брат Апанас. Акрамя яго ў сям'і Пятроўскіх было яшчэ сям'яра дзяцей.

У 1919 годзе Юстына Пятроўская разам з сынам і дзвюма дачкамі выехала ў Вільню. У гэты час тут ужо гаспадарылі палякі. Але нягледзячы на цяжкасці, Ян закончыў гімназію, адбыў службу ў польскай арміі.

У 1928 годзе пачынае вучыцца ў Тэалагічнай школе метадыстаў у Клярысаве каля Варшавы. Пасля яе заканчэння працуе год у Варшаве, а ў 1932-м прыязджае ў Дзярэчын (цяпер Зэльвенскі раён). Тут за чатыры гады Ян Пятроўскі яшчэ бліжэй далучаецца сэрцам і душою да свайго народа, чужою родную беларускую мову і песні. Ён назаўсёды захавае любоў да гэтага гістарычнага мястэчка. У першым томе сваёй "Мэмуараў" (ЗША, 1988 год) ён прысвяціў Дзярэчыну вялікі раздзел, які назваў "Дзярэчын — малы Версаль".

У 1936 годзе Яна Пятроўскага пераводзяць у Варшаву, дзе ён служыць пастарам. Але затрымацца там не было мажлівасці: пачынаецца другая сусветная вайна. У сакавіку 1941 года Я. Пятроўскі выязджае ў Германію, пасля ў Аўстралію, а ў 1953 годзе ў Амерыку, дзе і зараз пражывае ў штаце Фларыда ў невялікім горадзе Гейнсвіль.

п'яла мне займаць пазыцыю пастара ў Варшаве ў вадной з дзвюх кангрэгацый у месце, як і становіцца Сакратара Гадовае Канфэрэнцыі Польскае Царквы Мэтадысты, будучы выбраным на гэтай жа Канфэрэнцыі ў 1938 г. і зацверджаны Яніскапам Артурам Дж. Морам.

Нямецкую мову пачаў прыводзіць у сярэдняй школе як прадмет, а пазней у штотдзённым абыходзе, жывучы ў Нямеччыне, а пасля ў Аўстрыі на працягу чатырнаццаці гадоў. З пачаткамі ангельскае мовы сустрэўся я ў тэалагічнай школе ў Клярысаве, а пазней адзін год адведваў вядомую ў Варшаве Вышэйшую Школу Ангельскае Мовы, што знаходзілася на плячу Збавіцеля, якая, наколькі мне вядома, яшчэ і сёння там існуе. Украінскі тэкст я чытаю, гэтаксама як і чэскі. Пачаткі лаціны гэтаксама выводзіцца з сярэдняе школы.

Школа беларускае мовы — гэта школа адносна доўгалетняга майго жыцця. Першым і найлепшым маім прафэсарам гэтае мовы была мая добрая маці гаспадарыня Юстына Пятроўская. Пасля яе ішлі прафэсары: Р. Астроўскі са сваім правапісам беларускае мовы і Б. Тарашкевіч зь беларускаю граматыкаю і г.д., і г.д...

Гэта сапраўды так. Дзе б ні знаходзіўся Ян Пятроўскі, з ім заўсёды была яго родная мова, Бацькаўшчына і літаратурная дзейнасць.

Жывучы ў Германіі, у 1949 годзе ён выдае на беларускай мове дзве прыгожыя і арыгінальныя паштоўкі. Адна з іх прысвечана Францыску Скарыну, другая — Дню 25-га Сакавіка.

на Сакратаса", "Крытон", "Файдон", "Сымпазыён", "Іён", "Горгіяс", "Протагорас", "Тігія вялікішы", "Пармэнідэс" і "Політэя", а таксама выйшлі з друку па-беларуску філосафскія роздумы рымскага імператара Марка Аўрэліяса.

У 1989 годзе асобнай брашурай у Гейнсвілі на беларускай мове пабачыла свет праца нямецкага філосафа Карла Вільгельма барона фон Гумбальта (1767-1835) "Унутраная хворма мовы". Яе таксама пераклаў Ян Пятроўскі.

Не кожная дзяржава можа пахваліцца слоўнікам, які сёння ёсць у беларускай. Маецца на ўвазе двухтомнік "Грэцка-беларускае слоўнік" Я. Пятроўскага.

Сабраў наш суайчыннік і выдаў на эміграцыі і трохтомнік "Лепшых думак чалавека", а таксама іншыя літаратурна-перакладчыцкія працы.

З усіх пералічаных твораў Я. Пятроўскага абмінуць яго "Мэмуары" проста немагчыма. Першы том выйшаў з друку ў 1988 годзе, другі — у 1991-м, а сёлета павінен з'явіцца і трэці. "Мэмуары" ўяўляюць сабой успаміны аўтара аб пражытым. Яны нясуць у сабе пазнаваўчую і фактаграфічную вартасць, а таксама з'яўляюцца багатай крыніцай для тых, хто займаецца і цікавіцца гісторыяй касцёла метадыстаў.

Ёсць у "Мэмуарах" і успаміны пра Гальяша Леўчыка і Антона Луцкевіча, каштоўнае апісанне даваенных Слуцка, Дзярэчына, Вільні, Варшавы і іншых мясцін, дзе жыў і бываў наш зямляк...

Сяргей ЧЫГРЫН.

БЕЗ СТАЛАГА вывучэння мінулага не можа быць пазнаўчага руху наперад у кожнай галіне культурнай працы. Актыўны ўдзельнік беларускага нацыянальнага руху Яўсей Кангар у кнізе "Белорусский вопрос" адзначаў: "Недалекие политики Интернационала держатся того мнения, что национальный вопрос мешает пролетариату в его борьбе за социалистическую революцию. Они хотят доказать, что и религия, и национальное чувство

свая мова, літаратура, шырэйшае пазнаньне краю і яго гісторыі". У склад БНК быў абраны сярод 18 чалавек і ксёндз Гадлеўскі. Дзеля выканання прынятых на з'ездзе рашэнняў у пачатку красавіка 1917 года Р.Скірмунт, А.Будзька, П.Аляксюк і ксёндз В.Гадлеўскі ад імя Беларускага Нацыянальнага Камітэта звярнуліся да Магілёўскага арцыбіскупа з наступнымі прапановамі:

1) Завесці ад восені 1917 года ў Магілёўскай семінарыі ў Петраг-

чаліся малітвам у чужацкай мове, шчырым адкрыццём.

Між прываслаўнага духавенства трэба зазначыць работу аца Андрэя Карніловіча, святшчэнніка Хонаўскай царквы Вілейскага павета, які ўклаў цэлы зборнік прапаведзяў у беларускай мове, і работу аца Іаана Хруцкага, дыякана Лебедзеўскай царквы Вілейскага павета, які шмат працаваў над аб'яднаннем малітваў з перакладамі іх са стараславянскай мовы на беларускую, карыстаю-

рускіх школ, распаўсюджванню беларускай мовы ў касцёлах, заснаванні мясцовых рад на Магілёўшчыне праводзіў ксёндз Аляксандр Астравіч (паэт Зянюля). У маі 1918 года ён разам з Насовічам наведаў старшыню Народнага Сакратарыята Я.Варонку. Падчас сустрэчы была дасягнута дамоўленасць аб асігнацыях ураду БНР па справе культурна-нацыянальнага Адрад-

ратарыят атрымаў ад нямецкіх улад дазвол на пасылку прываслаўных святароў у Заходнюю Беларусь. У чэрвені 1918 года Народны Сакратарыят наведаў протаіерэй І.Карчынскі, які пасля паездкі ў Вялікаросію накіроўваўся ў межы "старой акупацыі" для аднаўлення там прываслаўных прыходаў. Генерал Фальсенгайм даў на гэта сваю згоду. Разам з Карчынскім у Заходнюю Беларусь выехалі протаіерэй І.Гушкевіч (у Беластоку), І.Піліхоўскі (Бельск), М.Вінаградаў (Брэст), П.Травін (Слонім), святары В.Пілінкевіч (Брэст), К.Пілінкевіч (Пружаны), Н.Сабаткевіч (Пружаны), І.Міхайлоўскі (Кобрын), К.Ржэцікі (Ваўкавыск). Архіепіскап Мінскі і Тураўскі Георгій пісьмом на імя Варонкі даў сваю згоду на перезд святароў з Мінскай епархіі ў Гродзенскую і Віленскую.

31 кастрычніка ў Мінску адкрылася каталіцкая духоўная семінарыя. Там выкладаліся беларуская гісторыя, мова і літаратура. Рэктарам духоўнай семінарыі быў назначаны доктар філасофіі Фабіян Абрантовіч, інспектарам — ксёндз Лісоўскі, абодва — шчырыя беларусы. Вялікай фундацыі дзеля адкрыцця духоўнай семінарыі былі зроблены кніжныя Магдалена Радзівілі.

Адкрыццё беларускай каталіцкай семінарыі, дзе рыхтавалі святароў-беларусаў, было мерай, якая павінна была аслабіць анексіянісцкія памкненні з боку польскага духавенства. Менавіта польскае духавенства пасля адкрыцця ў Мінску рымска-каталіцкай кафедры на чале з епіскапам Лазінскім у чэрвені 1918 года выйшла на першы план барацьбы з беларускім нацыянальным рухам і ва Усходняй Беларусі. Па загаду біскупа Лазінскага ксёндз В.Гадлеўскі быў пераведзены ў Нясвіж, што аслабляла пазіцыі беларускага каталіцкага руху. 5 верасня 1918 года "тузішчыя беларусы" — паведамляла "Вольная Беларусь", — зыходзілі на пажаданы вечар з ксёндзіам Гадлеўскім. На вечары гаварылася, што беларусы-католікі заўсёды будуць лічыцца адзін аднаго пастыра сваім лепшым настаўнікам, які прышчэпляў сваім духоўным сынам дух сапраўднага хрысціянскага дэмакратызму, замілавання да свае пакрыўджанае Бацькаўшчыны". Перад ад'ездам ксёндза В.Гадлеўскага на сваю новую пасаду ў Нясвіж да біскупа Лазінскага хадаіла беларуская дэлегацыя ў складзе Я.Лёска, А.Прушынскага і П.Алексюка. Яны ўзялі пытанне аб тым, каб пакінуць у Мінску вікарыйска-каталіцкага ксёндза, маістра багаслоўя ксёндза Гадлеўскага. Біскуп Лазінскі заўважыў, што ён цэніць працу Гадлеўскага, але не зыходзіць магчымым адмяніць сваю паставу аб пераводзе.

8 верасня 1918 года, як паведамлялася ў дакументах, некая жанчына збірала ў Мінску подпісы пад прашэннем на імя біскупа Лазінскага аб недапушчэнні беларускай мовы ў касцёле. Але гэтая задума не знайшла многа прыхільнікаў. Рэктар Дамініканскага касцёла ксёндз Браніслаў Усас выступаў з амбона з цэлым лекцыямі аб безгрунтоўнасці беларускага руху і яго шкодзе для каталіцызму, а таксама аб тым, што ніякай беларускай мовы ўвогуле не існуе.

Такім чынам, прыведзеныя вышэй факты сведчылі аб вельмі складаных умовах працы беларускіх святароў у той час.

Нягледзячы на цяжкасці, сапраўды пастырская работа беларускіх святароў знаходзіла самы жывы водрук і прыхільнікаў сярод мясцовага прываслаўнага, так і каталіцкага духавенства. Толькі родная мова магла зрабіць зразумелымі народу прапаведзі і малітвы, і толькі яна магла разбудзіць у душах вернікаў лепшыя пачуцці і вышэй падняць маральнасць, што так упала за час першай сусветнай вайны.

БНР: ДЗЕЛЯ КУЛЬТУРНА-НАЦЫЯНАЛЬНАГА АДРАДЖЭННЯ

ІІІ. ТОЛЬКІ РОДНАЯ МОВА МАГЛА ЗРАБІЦЬ ЗРАЗУМЕЛЫМІ ПРОПАВЕДЗІ І МАЛІТВЫ

должны быть уничтожены, вытравлены. С этим мнением согласиться нельзя. Развитие здорового национального, как и религиозного чувства, не только не стоит на пути осуществления мирового счастья, но, наоборот, способствует этому осуществлению". Сапраўды, рэлігія заўсёды займае пэўнае месца ў жыцці кожнага карода, большае або меншае, у залежнасці ад канкрэтных гістарычных абставін.

Узровень нацыянальнай самасвядомасці беларусаў у пачатку XX стагоддзя быў адносна невысокім у параўнанні з іншымі народамі Расійскай імперыі: украінцамі, палякамі, фінамі. Даволі часта на пытанне, кім яны сябе лічаць, беларусы адказвалі ў залежнасці ад рэлігійнага веравызнання: "католікамі" або "прываслаўнымі". Менавіта каталіцызм і прываслаўе ў сілу гістарычных абставін атрымалі найбольшае распаўсюджанне на Беларусі на пачатку XX стагоддзя. Беларуска мова не мела права ўжытку як у касцёле, так і ў царкве. Існуючы стан рэчаў дапамагаў праводзіць, з аднаго боку, адпачыванне, з другога — русіфікацыю беларусаў.

Змены ў гэтай сферы духоўнага жыцця пачыналі адбывацца ў пачатку 1917 года, выкліканыя не ў апошнюю чаргу Лютаўскай рэвалюцыяй.

Менавіта ў той час нацыянальная свядомасць захапіла літаральна ўсе спай беларускага грамадзянства: мы бачым за нацыянальнай работай многа чынных інтэлігенцкіх сіл. Перш за ўсё мы можам адзначыць удзел у беларускім руху духавенства — гэтай безумоўна вельмі важнай інтэлектуальнай сілы на Беларусі.

Паміж каталіцкімі ксяндзамі беларускі рух зарадзіўся ў Пецярбургскай духоўнай семінарыі і духоўнай акадэміі, якая рыхтавала святароў для Магілёўскай дыяцэзіі. У пачатку 1917 года ў Мінску на з'ездзе быў заснаваны Саюз ксяндзоў-беларусаў, які налічваў прыкладна 200 чалавек. Сярод іх можна назваць імёны такіх найбольш актыўных дзеячаў, як ксёндз Астравіч (паэт Андрэй Зянюля), маістр тэалогіі ксёндз Гадлеўскі (у Мінску), ксяндзы Сак, Байко, Лапошка, маістр тэалогіі ксёндз Лісоўскі (у Магілёве), маістр тэалогіі ксёндз Шырокі (у Парафіянаве), доктар філасофіі Бобіч (у Друі), ксёндз Будзька, Жалняровіч, Борык, маістры тэалогіі Цікота, Хведзька, доктар філасофіі Ф.Абрантовіч і іншыя.

25—27 сакавіка 1917 года на з'ездзе беларускіх нацыянальных арганізацый у Мінску быў створаны Беларускі Нацыянальны Камітэт. На з'ездзе сярод шэрагу пастановаў была прынята і наступная:

"6) Каб у вучыцельскіх семінарыях, а таксама ў духоўных — прываслаўных і каталіцкіх, была ўведзена белару-

ска мова, літаратура, шырэйшае пазнаньне краю і яго гісторыі".

2) Прыпомніць усяму духавенству на Беларусі яго абавязак: насколькі хоць сіл і магчымасці, прамаўляць па-беларуску да людзей у навучанні веры ў касцёле і школе;

3) Чытаць па касцёлах усе адрозны вышэйшага духавенства між іншымі мовамі і па-беларуску;

4) Адаць беларускаму духавенству ўсе касцёлы, якія маюць быць звернуты праз новы ўрад, у некаторых можна было б без ніякіх перашкод адразу завесці беларускім;

5) Паручыць ксяндзам заняцца выданнем беларускіх рэлігійных кніжак для касцёла і школы, а таксама беларускай часопісі;

6) Камітэт просіць назначыць на Беларусь ксяндзоў-беларусаў або тых, якія ведаюць беларускую мову;

7) Камітэт просіць прычыніцца, каб на Беларусь быў назначаны біскуп-беларус.

Ужо ў 1917 годзе была разгорнута шырэйшая акцыя дзеля завядзення беларускай мовы ў касцёлах. Гэтая акцыя дала добрыя вынікі. Як сведчыў Антон Луцкевіч у Мемарыяле "Аб палітычным палажэнні Усходняе Беларусі" ад 3 красавіка 1918 года, "ужо ў цэлым радзе касцёлаў кажуць казанія па-беларуску".

8 снежня 1917 года ў Петраградзе пад рэдакцыяй ксяндза Л.Хведзькі выйшаў першы нумар газеты "Крыніца", друкаваны лацінскім шрыфтам. У пачатку 1918 года рэдакцыя "Крыніцы" была перанесена ў Мінск. Пачынаючы з другога нумара, гэтую газету для беларусаў-католікаў рэдагаваў ксёндз Гадлеўскі.

Беларускі нацыянальны рух развіваўся даволі шырока сярод прываслаўнага духавенства. У 1917 годзе ўлетку ў Маскве адбыўся з'езд прываслаўных святшчэннікаў-беларусаў. Справа ў тым, што падчас эвакуацыі вялікае колькасць святароў з Гродзеншчыны і Віленшчыны апынулася ў Маскве. З'езд, сабраўшы каля 800 прываслаўных святароў, вынес рэзалюцыю ў беларускім нацыянальным духу. Паміж беларускага духавенства пачынае з'яўляцца ўсё больш і больш асоб, якія ўсведамляюць, што не адной толькі цягай да Масквы трэба падтрымліваць на месцы прываслаўе, але што, зразумела, патрэбна ўдзяліць у царкве месца і ўвагу мясцоваму жыццю. Сярод мясцовых асаблівасцей трэба адзначыць беларускую мову, што раней так пільна выкаранялася і абмяналася. З мовы і пачалі піянеры беларускай ідэі паміж беларускага прываслаўнага духавенства. У многіх прыходах пачаліся прапаведзі на беларускай мове, якія народ прымаў з вялікай радасцю. Спробы з чытаннем у беларускай мове паказалі, што малітва, прачытаная ў роднай мове, ёсць для вернікаў, якія дагэтуль амаль што механічна наву-

чыся зборнікамі малітваў у беларускай мове святшчэннікаў Раманава і Чальцова. У 1918 годзе святар В.Раманаў у Мінску выдаў перакладзены на беларускую мову "Першыя малітвы і пазнаньне прываслаўнай веры" аб'ёмам 32 старонкі. Сярод прываслаўнага духавенства можна адзначыць таксама імёны протаіерэяў Кульчыцкага і Корчынскага, святароў Усакоўскага, Разумовіча і Рэпніна.

6 і 7 жніўня 1918 года адбыўся з'езд Дзісенскага Дэканату. На гэтым з'ездзе было пастаноўлена, каб у Дэканате ўсе парафіяльныя школы былі з беларускай мовай выкладання.

Мітрапаліт Рол, аб'язджаючы касцёлы магілёўскай дыяцэзіі, загадаў, каб ксяндзы, што былі з ім, усюды казалі казанні па-беларуску.

У заходняй частцы Беларусі, у межах "старой акупацыі", на Віленшчыне і Гродзеншчыне, вышэйшае каталіцкае духавенства бараніла перш за ўсё інтарэсы Польшчы. Адміністратары дыяцэзіі забаранілі ксяндзам прамаўляць з амбона да народа на беларускай мове. Паланізатарскую работу аблягчы той факт, што вялікая колькасць прываслаўнага духавенства, а часткова і ксяндзоў-беларусаў былі эвакуіраваны і вывезены ў час вайны за межы Беларусі. Нягледзячы на цяжкасці, 2 мая 1918 года першы раз у Вільні на свята Божага цела ішла беларуская працясія са сваёй, з беларускімі надпісамі, харугвай. Беларускія духоўныя песні спяваў хор, арганізаваны таварыствам дзіцячага прытулку "Золак". 24 жніўня 1918 года ў Вільні была заснавана "Сувязь культурна-нацыянальнага Адраджэння беларускага народа". У Выканаўчы камітэт гэтай арганізацыі разам з Вацлавам Ластоўскім, Вінцэнтам Святаполк-Мірскім і іншымі былі абраны ксяндзы Уладзіслаў Талочка і Ян Семашкевіч. Акрамя таго, ксёндз Талочка прымаў актыўны ўдзел у працы таварыства апекі над дзецьмі "Золак".

Народны Сакратарыят БНР добра разумеў ролю рэлігіі ў справе культурна-нацыянальнага адраджэння беларускага народа. Тым больш, што прываслаўныя і каталіцкія святары прымалі самы актыўны ўдзел у нацыянальнай рабоце. Член Мінскага народнага прадстаўніцтва ксёндз В.Гадлеўскі пасля кааптацыі ў склад Рады БНР на працягу 25 дзён узначальваў дзейнасць створанай у маі 1918 года камісіі Рады па справах уцекачоў. У Мінску дзейнічалі мінскае прываслаўнае брацтва, Мінская Беларуска хрысціянска-дэмакратычная злучнасць. Ксёндз А.Аўгустыновіч узначаліў створаную ў Радашковічах месцуючую Беларуска Рату. Вялікую працу па адкрыццю бела-

ДА 100-годдзя 3 ДНЯ НАРАДЖЭННЯ Максіма ГАРЭЦКАГА

СКАРБЫ ЯГО ЖЫЦЦЯ




уяўленне пра яго творчасць, дзякуючы “лістам з няволі”, сталі вядомыя трагічныя “блуканні” М. Гарэцкага-выгнанніка. У самым росквіце жыццёвых і творчых сіл прайшоў ён шлях ад вязня мінскай турмы да ссыльнага ў горадзе Вятцы. Пасля гэтага два гады пражыў у г. Пясочная, удалечыні ад Беларусі, зноў быў арыштаваны і на гэты раз па прысуду “тройкі” расстраляны...

У Максіма Гарэцкага было вельмі мала часу, каб поўнаасцю раскрыцца як пісьменніку і мастаку. У 21 год выйшаў у яго першы зборнік “Рунь”, і ў гэты час пачынаецца першая сусветная вайна, ён трапляе на фронт. Чатыры гады страчаны, але для беларускай літаратуры яны не прапалі. Засталіся запіскі М. Гарэцкага “На імперыялістычнай вайне”, якія параўноўваюцца з раманамі Рэмарка і Хэмінгуэя.

У акупіраванай палякамі Вільні ў пачатку 20-х гадоў М. Гарэцкі выкладае ў гімназіі беларускую літаратуру, урэшце, як “камуністычны агент”, трапляе ў Лукішкі. Дзякуючы дзейнасці Гарэцкага-падпольшчыка, мы маем раман-хроніку “Віленскія камунары”.

У якія б цяжкія абставіны ні трапляў гэты чалавек, дзе б ні даводзілася яму жыць, ён ніколі не пераставаў быць пісьменнікам-летапісцам, не пераставаў самаахвэрна служыць беларускай ідэі і свайму краю. Нарэдзіўшыся на Магілёўшчыне, у вёсцы Малая Багацькаўка, ён з дзяцінства быў зачараваны беларускімі краявідамі, гукамі матчынай мовы, народнай песняй. У дзень нараджэння Максіма Гарэцкага – 18 лютага ў Малой Багацькаўцы быў адкрыты дом-музей сям’і Гарэцкіх, збудаваны на падмурку старой сядзібы. Добра, што ёсць цяпер гэта хата, якая будзе нагадваць аб пакутным і слаўным лёсе магутнага дрэва роду Гарэцкіх, які пакінулі глыбокі след у беларускай літаратуры і навуцы. Для Малой Багацькаўкі пачнецца цяпер новае жыццё. Сюды будуць прыязджаць усе, каго цікавіць лёс беларускай культуры, постаць Максіма Гарэцкага, карані яго феноменальнага жыццёвага і творчага подзвігу. У хаце ўсё нагадвае тыя часы, калі жыла ў ёй дружная вялікая сям’я Гарэцкіх. І першымі наведвальнікамі былі аднавяскоўцы, якія, безумоўна, адчулі і будуць зведваць сваю аднасць са слаўным земляком, бо жыццёвыя сілы ён атрымаў менавіта ад гэтай, іх агульнай зямлі, якая і сёння дапамагае ім перажываць нялёгкае жыццё. У музеі сабраны экспанаты, што расказваюць пра жыццё Максіма Гарэцкага па-за сцэнамі бацькоўскага дома, яго творы, што ўвайшлі ў залаты фонд беларускай літаратуры.

Пачатак жыццёвага шляху Максіма Гарэцкага быў звязаны з Горкамі. Тут скончыў ён у 1913 годзе каморніцка-агранамічнае вучылішча. Каб ушанаваць памяць пісьменніка, у Горкі прыехалі вядомыя беларускія літаратары, навукоўцы, мастацтвазнаўцы, артысты. У Беларускай сельскагаспадарчай акадэміі адбыліся чы-



танні з удзелам вядучых вучоных і літаратараў.

У Беларускай акадэмічнай тэатры імя Янкі Купалы адбыўся вечар, які завяршыў юбілейныя ўрачыстасці, прысвечаныя 100-годдзю Максіма Гарэцкага. Тут сабраліся даследчыкі, знаўцы, прыхільнікі творчасці нашага вялікага земляка, усе тыя, хто ра-

зумее значэнне Максіма Гарэцкага для справы нацыянальнага адраджэння.

Дзіяна ЧАРКАСАВА.

ЗДЫМКИ Віктар СТАВЕР зрабіў у вёсцы Малая Багацькаўка ў дзень адкрыцця дома-музея Максіма ГАРЭЦКАГА.

Сёлетнія лютаўскія дні прайшлі ў Беларусі пад знакам Максіма Гарэцкага. І гэта як подых свабоды, адметнасць нашай незалежнасці і магчымасць аддаць належнае чалавеку, які самааддана працаваў на ніве нацыянальнай культуры, прадбачачы і набліжаючы сённяшнія духоўныя перамены. Максім Гарэцкі – пісьменнік, крытык, літаратуразнаўца. “Ён належаў да так званай залатой пяцёркі, у якую ўваходзілі Янка Купала, Якуб Колас, Максім Багдановіч, Змітрок Бядуля, – сказаў пра яго Іван Навуменка. – Нарэшце да іх далучаны Максім Гарэцкі, і збудаванне набыло закончаныя абрысы”.

Доўгія гады мы быццам ведалі і чагосьці недагаворвалі, калі вымаўлялі імя Максіма Гарэцкага, ён быў “дазволены” і ўсё ж не зусім “добранадзейны”. У краіне трагічнага лёсу такі ж трагічны лёс у лепшых, найбольш таленавітых яе сыноў. Таму што яны асабліва востра адчуваюць несправядлівасць, уціск, бяспраўе і шукаюць шляхі, каб вывесці свой народ на светлы прасцяг. Не быў выключэннем і Максім Гарэцкі.

У гэтыя юбілейныя дні прыйшлі да чытача “Скарбы жыцця” – апошні твор Максіма Гарэцкага, апублікаваны ў часопісе “Попымя” з каментарыямі дачкі пісьменніка Галіны Максімаўны. Мяркуючы па зместу твора, заўважае яна, напісаны ён не раней сакавіка 1935 года, магчыма і ў 1937. Аўтар вяртаецца ў дзяцінства і юнацтва, прыгадвае блізкіх яму людзей – малодшага брата Гаўрылу Іванавіча, сястру Ганну. І над усім гэтым імкнецца зразумець, што адбылося з ім і з многімі іншымі, якія, як і ён, трапілі ў няволі, прадчувае свой горкі безвыходны канец, задумваецца, а што там за даляглядам: “Усё жыццё праяцела як адзін дзень... Усё яно як на далоні. Восплачу і возрыдаю...”

Толькі цяпер, праз 55 гадоў пасля пакутніцкай смерці Максіма Гарэцкага ў зацэнках НКВД, з’явілася магчымасць удакладніць біяграфію пісьменніка, пашырыць



ЗАКОН АБ МОВЕ І БЕЛАРУСКАЯ ЛІТАРАТУРА

КОЛЬКІ КАШТУЕ ДЗІЦЯЧАЯ КАЗКА?

[Заканчэнне.

Пачатак на 1-й стар.]

— Ці можна ў вас набыць сёння кнігі, якія да нядаўняга часу былі пад забаронай?

— Калі ўзяць нашу літаратурную спадчыну, кнігі па гісторыі Беларусі, тое, што раней не выдавалася ўвогуле, дык нічога гэтага ў нас і цяпер няма. Мы заказалі дзве тысячы экзemplяраў “Кароткай гісторыі Беларусі” Ластоўскага, але наш заказ не быў выкананы. Сказалі, што “ўрэзалі” тыраж. Ігнатюскага ў нас таксама няма. Зараз даюць па сто экзemplяраў, а мы заказвалі тры тысячы.

— Як вы ставіцеся да таго, што цэны на дзіцячыя кнігі так імкліва растуць?

— Са шкадаваннем! У школах і дзіцячых садках пачалі вывучаць родную мову, і бацькі ўсё часцей просяць беларускія кнігі. А ў нас іх няма, а калі з’яўляецца нешта, дык не кожны можа набыць. Напрыклад, п’есы Макаёнка з серыі “Школьная бібліятэка” у мяккай вокладцы каштуюць 30 рублёў 50 капеек.

Беларуская мова абвешчана дзяржаўнай, але людзі не могуць набыць самага неабходнага, каб пачаць яе вывучаць. Няма тлумачальных, руска-беларускіх і беларуска-рускіх слоўнікаў, падручнікаў, дапаможнікаў. Як жа можна пераводзіць на беларускую мову справядліва, ды і ўвогуле патрабаваць ведання мовы, не забяспечыўшы людзей самым неабходным для яе вывучэння?

Вось такая разважанні я пачула ў кнігарні. І паколькі пытанню засталася многа, вырашыла звярнуцца да дырэктара выдавецтва “Юнацтва” Валянціна Лукшы, спадзеючыся там атрымаць адказы і тлумачэнні. Згадзілася, прыгожая, яркая, цікавая дзіцячая кніжка — найбольш просты і натуральны шлях да таго, каб беларуская мова з цягам часу стала не толькі дзяржаўнай, але па-сапраўднаму любімай і роднай.

— Выдавецтва “Юнацтва”, — пачаў Валянцін Лукша, — існуе ўжо больш 12 гадоў. За гэты час мы выдалі 1 400 назваў кніг, тыраж якіх склаў больш за 120 мільёнаў экзemplяраў. Мы лідзіравалі ў экспарце кнігі: нашы беларускія выданні ішлі ў 110 краін свету. У 1991 годзе, з пачаткам “актыўнай перабудовы”, дзіцячае кнігавыданне захлынула. Летась мы выпусцілі 73 кнігі пры плане 140, агульны тыраж склаў 5 мільёнаў 731 тысячу экзemplяраў пры плане 9 мільёнаў. На беларускай мове выдадзена 46 з 73 назваў.

— А якія перспектывы?

— Думаю, будзе яшчэ горш.

— Колькі прыблізна будзе каштаваць кніга праз паўгода?

— Цяжка загадаваць, але можна ўявіць, што беларускамоўная кніга нават пры ўсіх датацыях (а сёння яны складаюць 75 працэнтаў) будзе каштаваць рублёў

п’яцьдзесят, а добра інастраваная, каляровая, на афсетнай паперы можа “пацягнуць” на 200, 300, не выключаю, што і на 500 рублёў. Гэта значыць, што масавы чытач кнігі не атрымае. Тыражы рэзка ўпадуць, таму што кніга стане недаступнай і кнігагандлю, і звычайнаму пакупніку.

— Якой вы бачыце будучыню свайго выдавецтва?

— У творчым плане — аптымістычнай. Мы здалі ўжо ў друк першыя два тамы дзесяцітомнай бібліятэкі беларускай дзіцячай літаратуры. Такого выдання ў рэспубліцы ніколі раней не было. Пачынаем выпуск трыццацітомніка сусветнай дзіцячай літаратуры на беларускай мове, дарэчы, п’яць тамоў таксама ўжо здадзены ў друк. Мы завяршаем пятнаццацітомнае выданне дзіцячай літаратуры народаў былога СССР — краіна развалілася, а літаратура засталася. Так што творчыя планы ў нас цікавыя. Песімізм жа мой звязаны з магчымасцямі рэалізаваць усё гэта. Сёння мы карыстаемся толькі той паперай, што засталася з мінулага года, ну, сёе-тое бяром з дзяржрэзерву. Але ж гэта мізэр, і такая папера падыходзіць толькі для чорна-белых работ. Значыць, для самых маленькіх чытачоў кніг не будзе. Калі не так даўно цэна адной тоны афсетнай паперы складала 650 рублёў, сёння за яе даводзіцца плаціць 150 тысяч. А за паперу люкс — 250 тысяч рублёў! Так што застаецца працаваць на перспектыву. Да таго ж, у нас вельмі складаныя адносіны з паліграфістамі, бо калі ёсць папера, і здаецца, што ўжо можна кнігу друкаваць, аказваецца, што яе не друкуюць, і кожны месяц некалькі назваў выкрэсліваюць з плана. Паліграфісты аддаюць перавагу таму, што прыносяць ім больш прыбытак.

— У святле ўсяго сказанага, які, на ваш погляд, лёс чакае Закон аб дзяржаўнай мове?

— Закон прыняты правільны, але эканамічны рычагі цягнуць яго назад, не даюць разганяцца. На жаль, гэта дарыначны закон. Каб нашы дзеці загаварылі на роднай мове, бацькі ім павінны чытаць на ёй казкі з самага маленства. А паколькі ўсім вядома, што дзіця з-пад палкі нічога рабіць не прымуся, то і беларуская кніжка павінна быць добрай, прыгожай, каляровай. А такая кніжка надта дарагая. І заўважце яшчэ адно: у Мінску ёсць магазін навукова-тэхнічнай кнігі, ваеннай, сельскагаспадарчай, быў магазін грамадска-палітычных выданняў. Але ні ў рэспубліцы, ні ў амаль двухмільённай сталіцы няма ніводнага спецыялізаванага магазіна дзіцячай кнігі. У нас былі планы па стварэнню такога магазіна, пры якім існаваў бы тэатр літаратурных герояў, пастаянная выстава кніжнай графікі, дзіцячае кафе і многае іншае. Але рынак зрабіў гэта немагчымым. Барані

Божа нас ад таго, каб загаварыць, забалбатаць ідэю вяртання да роднай мовы, да сваіх каранёў. Калі людзі зразумеюць, што нічога з гэтага не атрымаўся, што ўсё было толькі на словах, яшчэ раз вярнуцца да яе будзе проста немагчыма.

Днямі яшчэ раз пацікавілася асартыментарам камерцыйных кніжак. Даволі часта там сустракаецца падручнік па маркецінгу, папулярным стала “Лячэбнае галаданне” Брэга. Што ж, калі ёсць няма чаго, будзем галадаць, хаця б па навуцы. Знайшла і “старых знаёмых” — я ўжо даўно здзіўлялася, куды ж знікла тое мора партыйнай і грамадска-палітычнай літаратуры, якое некалі “затаплівала” нашы кніжныя магазіны. Вось і пачалі гэта кнігі “ўсплываць”, набыўшы другое жыццё ў выглядзе помнікаў эпохі, і тое, што раней каштавала каплей, паступова зраўняецца ў цэне з прыгодамі, жахамі і фантастыкай. Што датычыцца збору твораў Сталіна — яго можна набыць зараз толькі за валюту. Так, цэны растуць, і зараз задавальненне прачытаць, напрыклад, Сцівена Кінга абыдзецца ў 250–300 рублёў. Самая танная кніга, якую давлялася ўбачыць за апошні час вандравак па кніжных магазінах, двухтомнік Лермантава, які каштаваў 6 рублёў 70 капеек. Адзіным беларускім пісьменнікам, здольным канкураваць з сентыментальнымі і дэтэктыўнымі раманамі, кніжнымі камерсантамі прызнаны Уладзімір Караткевіч з “Чорным замкам Альшанска” і “Дзім палываннем караля Стаха” на рускай мове. Ніводнай кнігі, напісанай па-беларуску (тым больш, дзіцячай), я там не ўбачыла.

У канцы нашай гутаркі Валянцін Лукша сумна сказаў: “Паліграфісты зараз гавораць новым кніжным бізнесменам: “Пачакайце яшчэ трохі, дзяржаўнае кнігавыданне не зможа доўга вытрымліваць рыначнага ціску і хутка зусім памрэ”. Яны маюць рацыю, бо ў Прыбалтыцы менавіта так ужо амаль што здбылося...”

Калі гэта прароцтва збудзецца, наўрад ці “Зрыдан” ці іншае прыватнае выдавецтва будзе друкаваць Цішку Гартнага, Васіля Вітку ці Кузьму Чорнага. Што ж, мяркуючы па ўсім, нам таксама застаецца толькі трошачкі пачакаць, пакуль пад размовы аб выкананні Закона аб дзяржаўнай мове і позунгі аб адраджэнні нацыянальнай самасвядомасці канчаткова не загіне наша беларуская культура, бо замовамі, абвешчаннямі, бадзёрымі заклікамі і эканамічна не падмацаванымі загадамі зрабіць справу нельга, а загубіць яе — вельмі проста. Шкада, калі час зноў пацвердзіць гэту прапісную ісціну.

Вераніка ЧАРКАСАВА.

ПРЭМ’ЕРЫ



Прэм’ерай парадаваў глядачоў Дзяржаўны тэатр музычнай камедыі. Ён паказаў два аднаактовыя балеты — “Штраўсіяна” і “Іспанскі дывертысмент”.

“Штраўсіяна” — спектакль на музыку вялікага кампазітара ў харэаграфіі славутага балетмайстра В. Бурмейсцера — пастаўлена ў Мінску Наталляй Васірасенскай, а “Іспанскі дывертысмент” — балетмайстрам Нінай Дзячэнка. Цудоўныя касцюмы да спектакляў створаны Кацярынай Булгакавай і Людмілай Ганчуровай.

Музыка зачароўвае, а ў спалучэнні з выдатнай пастаноўкай балет пакідае адчуванне святла і хараства.

НА ЗДЫМКУ: Маха і Тарэра са спектакля “Іспанскі дывертысмент”.

Фота А. НИКАЛАЕВА.


З АПОШНІХ ВЕРНІСАЖАЎ

“Крыніца памяці” — так называецца выстава графікі, фотаработ і паштовак, прадстаўленая ў Дзяржаўным музеі Беларусі. Выстава вяртае нашу памяць у мінулае. Прымушае больш пільна ўгледзецца ў тое, што нам ад яго засталася, і нагадвае страчанае.

Г. Ліхтаровіч адкрывае ў сваіх фотаработах яшчэ раз архітэктуру Нясвіжа, Жыровічаў, Мінска. Графічныя працы У. Басальгі — гэта ўласны погляд аўтара на помнікі дойлідства Беларусі.

Асабліва цікавае, магчыма, выклічуць паштоўкі з выявай гарадоў Беларусі ў XIX стагоддзі. Можна пабачыць, якім быў калісьці Чырвоны касцёл. Убачыць гарадскі тэатр і мячэць у Мінску. Праўда, некалькі засмучае, што надпісы на паштоўках вельмі цяжка разгледзець. А часам і зразумець, некаторыя з іх зроблены на польскай мове без перакладу.

НА ЗДЫМКУ: работа У. БАСАЛЬГІ “Спаса-Ефрасіннеўская царква ў Полацку”.



НА МАСТОЎШЧЫНЕ

МУЗЕЙ-ЮБІЛЯР

Гудзевіцкі літаратурна-этнаграфічны музей адзначыў сваё 25-годдзе. Ён быў адкрыты да 130-годдзя з дня нараджэння Кастуся Каліноўскага як школьны літаратурны музей.

Сёння гэта 10 экспазіцыйных залаў, дзе размешчаны матэрыялы па літаратурным краязнаўстве, этнаграфіі, адзел лёну і народнага ткацтва, адзел народнай медыцыны. За час існавання музея яго навідала больш за 100 тысяч экскурсантаў амаль з усіх краін

СНД, Польшчы, Германіі, Францыі, Галандыі, Англіі, Аўстраліі. І ў кожнага з наведвальнікаў, мусіць, у душы засталіся цёплыя ўспаміны пра музей, яго стваральнікаў.

З 1966 да 1988 года як да заснавання музея, так і пры ім гуртком беларускай літаратуры выдаваўся літаратурна-краязнаўчы альманах “Праменьчык”. За гэтыя гады іх выйшла 14 нумароў.

Па матэрыялах Гудзевіцкага музея ў 1988 годзе выйшла брашура “Гудзевіцкі літаратурна-краяз-

наўчы музей”. Вучні сярэдняй школы знайшлі і сабралі цікавы матэрыял пра М. Арла (Сцяпана Пятэльскага). У 1991 годзе выдадзены зборнік вершаў М. Арла “Лірык”.

Вучні Гудзевіцкай школы ўдакладнілі год смерці, месца нараджэння і жыцця земляка Міхася Явара (сапраўднае прозвішча якога Міхаіл Карась) — таленавітага паэта і майстра, які пражыў кароткае, але змястоўнае жыццё. Устаноўленыя звесткі далі падставу беларускай энцыклапедыі змясціць артыкул пра М. Явара.

П. ЖЭБРАК.

СУСТРЭЧА З ЦІКАВЫМ
ЧАЛАВЕКАМ

НАПЕРАД,
ТОЛЬКІ НАПЕРАД!

На пачатку 1993 года мінчане пазнаёміліся з цікавай гасцяй з ЗША — Джанет Кёстэр, якая прыехала на Беларусь па запрашэнню Мінскай рэлігійнай абшчыны бахаістаў.

Джанет Кёстэр — прадстаўніца амерыканскага руху зялёных, член амерыканскай абшчыны бахаістаў. Яе цікаваць пытанні аховы навакольнага асяроддзя: паветра, вады, глебы, расліннага і жывёльнага свету. Асабліва яе хвалююць як у сябе ў ЗША, так і на Беларусі, у Расіі і іншых краінах вострыя праблемы экалогіі, у тым ліку вынікі чарнобыльскай трагедыі, захаванне возера Байкал, Азоўскага мора і іншыя.

Яна прыехала на Беларусь 17 сакавіка 1992 года. Потым выйшла з Оршы Віцебскай вобласці і ў адзіночку з рюкзаком за плячамі дайшла да Смаленска. Потым працягнула ісці пешшу праз Маскоўскую, Уладзімірскую, Нікагародскую вобласці, Чувашскую, Татарскую, Башкірскую рэспублікі, Чэлябінскую, Свядлоўскую, Цюменскую, Омскую, Новасібінскую, Кемераўскую вобласці і Краснаярскі край. 27 кастрычніка 1992 года яна прыйшла ў Краснаярск, пераадолеўшы каля шасці тысяч кіламетраў.

Што прымусіла чалавека, ды яшчэ жанчыну, у наш век аўтатранспарту, паяздоў, самалётаў адправіцца па незнаёмай краіне, менавіта пешшу і ў адзіночку? Такі паход патрабуе вынослівасці і мужнасці.

Пра ўсё гэта расказала сама Джанет Кёстэр, прыехаўшы пасля свайго працяглага падарожжа зноў на Беларусь і сустраўшыся з мінчанамі ў гарадской бібліятэцы імя Янкі Купалы. Цікавацца да гэтай сустрэчы была вялікая.

“Дарагія сябры (Джанет пачала свой апавяд на рускай мове, якую авалодала за сем з паловаю месяцаў свайго паходу), пачынаючы з 1986 года, маім моцным жаданнем было прайсці пешшу па Еўропе і Савецкім Саюзе. Я вырашыла пачаць з Беларусі і Расіі. Маё цяперашняе паломніцтва — працяг паходу, які пачаўся ў 1990 годзе ад Каліфорніі да Нью-Йорка. Галоўнай задачай яго было — прыцягнуць увагу людзей да экалагічнага становішча ў сваёй краіне і паказаць, што кожны можа зрабіць для аховы навакольнага асяроддзя.

Я веру, што дабрабыт краіны і асобы заключаецца ў магчымасці людзей дзяліцца адзін з адным духоўнымі набыткамі і ўнутранымі багаццямі, а не ў падліках, колькі рэсурсаў Зямлі мы можам скарыстаць і растраціць на душу насельніцтва. У свой час словы прэзідэнта Джона Кенэдзі зрабілі на мяне моцнае ўражанне. Ён сказаў: “Не пытайся, што твая краіна можа зрабіць для цябе, а што ты можаш зрабіць для тваёй

краіны”. Перафразіруючы гэтыя словы, магу сказаць: “Не пытайся, што я магу ўзяць ад Зямлі. Але спытайся, што я магу даць Зямлі”.

17 сакавіка 1992 года я пачала з Оршы самы доўгі паход за ўсё маё жыццё. Я прайшла каля шасці тысяч кіламетраў па вялікіх і малых дарогах. На сваім шляху сустраля сотні людзей розных прафесій, і амаль заўсёды гэта былі цудоўныя, клапацілівыя людзі, якія прымалі мяне, кармілі, паілі, вадзілі ў лазню, укладвалі спаць, дзяліліся са мною самым патаемным. Я спынялася ў хрысціян, мусульман, атэістаў, бахаістаў і іншых, але я прыехала не для таго, каб схіляць людзей да якой-небудзь рэлігіі. Кожны чалавек павінен знайсці свой уласны шлях да Бога. Бо мэтай майго паходу — натхніць простых людзей на актыўны ўдзел у стварэнні спрыяльных умоў для мірнай, экалагічна абароненай нашай з вамі будучыні.

Калі я ішла па аўтамагістралі, людзі сігналілі і махалі мне, некаторыя спыняліся і прапапоўвалі падвезці, давалі мне грошы і ежу. Я дзякавала, але прытрымлівалася прынцыпу, што я павінна ісці толькі пешшу. Хадзьба дапамагае атрымаць энергію і здароўе ад прыроды.

Я веру, што якасць нашага жыцця палепшыцца, калі мы ўсвядомім, што ўсе мы — адна чалавечая сям’я і што разам мы павінны змагацца за чыстае паветра, ваду і глебу”.

Джанет Кёстэр цэлую гадзіну адказвала на шматлікія пытанні, а потым адбылася ажыўленая дыскусія.

Я прысутнічаў на гэтай сустрэчы і, як многія іншыя, быў здзіўлены духоўнай сілай жанчыны.

З Мінска яна ад’язджала ў Кіеў, адтуль у сакавіку 1993 года вылеціць ва Уладзівасток і пачне другі этап свайго экалагічнага паходу да Краснаярска, а гэта таксама шэсць-сем тысяч кіламетраў.

На сваім доўгім шляху Джанет Кёстэр здолела многім “адкрыць вочы” і мэтанакіраваць усіх, з кім яна кантактавала, на ахову роднай прыроды. Без сумнення, яна валодае выдатным дарам асветніка. Дзякуючы яму, яна здолела зрабіць даступнымі нават для малапапулярнага чалавека многія экалагічныя праблемы. Яна не толькі “адкрыла вочы”, але і пашырыла экалагічную свядомасць людзей.

Наперад, наперад, толькі наперад кліча нас Джанет Кёстэр. І няхай сённяшняе пакаленне адкрые новую старонку ў справе аховы навакольнага асяроддзя.

Аляксандр КУРСКОЎ,
кандыдат
біялагічных навук.

ОБЪЯВЛЕНИЕ

Уважаемые соотечественники, господа, все, для кого Беларусь является Родиной или местом, где живет часть вашего сердца! Коммерческая киностудия “РЕКЛАМА” предлагает снять для вас видеофильм по индивидуальному заказу с учетом ваших пожеланий, который, надеемся, доставит вам удовольствие от встречи с родными местами, родственниками, друзьями, близкими вам людьми.

Наше предложение адресуется, в первую очередь, тем, кто по той или иной причине не имеет возможности вновь посетить Беларусь, но для кого этот фильм станет дорогой семейной реликвией. Гарантируем высокий профессионализм и доступную цену.
НАШ АДРЕС: Беларусь, 220009, г. Минск, ул. Долгобродская, 24. Дворец культуры Минского тракторного завода, киностудия “РЕКЛАМА”. НЕДБАЙЛО Николай Николаевич, заслуженный деятель искусств Беларуси.



Шырокі дыяпазон інтарэсаў дырэктара Горацкага Дома рамёстваў Сяргея Квача. Малады майстар захапляецца жывалісам, дрэваапрацоўкай, керамікай. Сур’ёзна вывучае Сяргей Іванавіч традыцыі народнай творчасці. Грунтуючыся на іх, ён і сам вырабіў нямала своеасаблівых твораў.

НА ЗДЫМКУ: народны майстар Сяргей КВАЧ.

ЯШЧЭ АДНО
ФАКСІМІЛЬНАЕ...

Міжнародная асацыяцыя беларусістаў, Беларускае таварыства ў Гданьску, Беларускае таварыства архівістаў і кааператыўна-выдавецкае таварыства “Адраджэнне” ажыццявілі выпуск “Беларуска-расейска-лацінскага батанічнага слоўніка”, складзенага Зоськай Верас.

Выданне дакладна такое, якое выдала ў 1924 годзе ў Вільні газета “Голас Беларусі”. Слова нястомнай адраджэнкі, сказанае столькі гадоў назад у прадмове, не страціла свайго значэння: “...чалавеку цікаваму, знаёмому з назовамі раслінаў у ягонаў роднай мове і то з назовамі не штучнымі, выдуманымі, а чыста народнымі, кожная раслінка, кожнае зелянка расказа не толькі дэталі свайго ўласнага жыцця, гісторыю свайго роду, але ж таксама напамінь аб той ролі, якую яно іграе ў жыцці нашых сялян, у іх медыцыне, чарах і варожбах. Часта адно характэрнае названне раскрые перад нашымі вачыма

ўсю пазычнасць і багатую фантазію нашага народа”. Шкада, што наклад факсімільнага выдання слоўніка невялікі — усяго 500 паасобнікаў. Ды там большая яго каштоўнасць...

КНИГА,
НЕАБХОДНАЯ ЛЮДЗЯМ

У выдавецтве “Навука і тэхніка” выйшла 3-е дапрацаванае і дапоўненае выданне кнігі Фёдара Янкоўскага “Беларускія прыказкі, прымаўкі, фразеалагізмы”. Кніга гэтая вельмі дарэчы настаўнікам, студэнтам філалагічных факультэтаў, навукоўцам, пісьменнікам і наогул шырокаму колу чытачоў, цікаўных да беларушчыны. Удава пісьменніка Соф’я Янкоўская з гэтай нагоды даслала ў рэдакцыю “ЛіМа” ліст з выказаннем удзячнасці дырэктару выдавецтва Ф.Савіцкаму, загадчыку рэдакцыі Л.Пятровай, рэдактару Н.Тарасевічу, мастаку В.Саўчанку за гэтае цудоўнае аформленне,

прыгожае выданне, вельмі гэта рэбнае людзям. Відаць, пад гэтым маглі б падпісацца многія.

“БЕЛАРУСЬ
ТРЭБА ПАДЫМАЦЬ!”

Гэтыя словы Каруся Каганца сёння, бадай, як ніколі актуальныя. Нездарма яны падказалі назву вечарыны, прысвечанай 125-годдзю з дня нараджэння пісьменніка. У Доме літаратара сабраліся тыя, каму дарагі талент гэтага выдатнага драматурга, паэта, перакладчыка. Вяла вечар зямлячка пісьменніка, журналістка газеты “Звязда” А.Ціхановіч. Выступілі пісьменнікі, навукоўцы М.Ермаловіч, Я.Саламевіч, М.Біч, Г.Сурмач, Л.Акаловіч, А.Грыцкевіч. Артур Вольскі прачытаў верш, прысвечаны К.Каганцу.

Творы юбіляра гучалі ў выкананні А.Падабеда і артыста Быхаўскага народнага тэатра В.Ермаловіча. Адбылася прэм’ера пьесы “Сапавейка мілы” і “Ой, Нёман цячэ, Нёман жыве”, напісаных Г.Смоляк на вершы К.Каганца.

<p>Рэдактар Вацлаў МАЦКЕВІЧ</p> <hr/> <p>ЗАСНАВАЛЬНІК:</p> <p>Беларускае таварыства па сувязях з суайчыннікамі за рубяжом (таварыства “Радзіма”).</p>		<p>НАШ АДРАС:</p> <p>220600, МІНСК, ПРАСПЕКТ Ф. СКАРЫНЫ, 44.</p> <p>ТЭЛЕФОНЫ: 33-01-97, 33-02-80, 33-03-15, 33-16-56, 33-07-82.</p>	<p>Пазіцыя рэдакцыі і аўтараў, матэрыялы якіх друкуюцца на старонках “Голасу Радзімы”, не заўсёды супадаюць.</p> <hr/> <p>Газета аддрукавана ў друкарні “Беларускі Дом друку” Тыраж 5 000 экз. Індэкс 63854. Зак. 308. Падпісана да друку 1.03.1993.</p>
---	--	---	--